



भारी बारिश के बाद जयपुर की सड़कों पर पानी भर गया। यह नजारा निवारण रोड का है जहां पानी भरने के कारण पहले से टूटी सड़क ने समस्या और ज्यादा बढ़ा दी। अनेक दुपहिया व चौपहिया वाहन गड्डों में फंस गए। राहगीरों को देर तक अपने वाहनों को सुरक्षित निकालने के लिए मशकत करते देखा गया। पूरे शहर भर की मुख्य सड़कों पर यही हालात देखे गए। (विस्तृत समाचार अंतिम पृष्ठ पर)

## राज्यसभा व लोकसभा का सत्र अनिश्चितकाल के लिए स्थगित हुआ

राहुल गाँधी ने अपने आक्रामक भाषण से सत्र की लगभग शुरुआत की थी, तथा उतनी ही आक्रामक शैली से प्रधानमंत्री मोदी ने पलटवार किया कांग्रेस पर, पहले लोकसभा में फिर राज्यसभा में

-रेणु मिश्रा-  
-राष्ट्रदूत दिल्ली ब्यूरो-

नई दिल्ली, 3 जुलाई। अठारहवीं लोकसभा का प्रथम सत्र अनिश्चितकाल के लिए स्थगित हो गया तथा राज्यसभा भी स्थगित हो गई।  
संसद के दोनों सदनों में काफी हंगामा हुआ। आक्रामकता, वैमनस्यता, तीखे कटाक्ष, वेल में आकर विरोध प्रदर्शन, उग्रता, वैरभाव, विपक्ष का बहिर्गमन, दोनों सदनों के आसनों आपत्तिजनक व्यवहार देखा गया। लोकसभा में राहुल गाँधी ने आक्रामक शुरुआत की तथा प्रधानमंत्री पूरी तरह से लड़ाकू मुद्रा में दिखे और अपनी सरकार की उपलब्धियाँ बताने से कहीं ज्यादा समय तक कांग्रेस की चर्चा करते रहे।

विशेषज्ञों का मानना है कि 18वीं लोकसभा के तौर-तरीके और तेवर ऐसे ही रहेंगे। मोदी की भाजपा अल्पमत में जो है।  
राहुल इण्डिया गठबंधन, जो 10 साल की लम्बी अवधि तक उपेक्षित, मजबूर, अपमानित रहा तथा हाथिये पर

- पुराने पत्रकारों, जो वर्षों से संसद की कार्यवाही कवर कर रहे हैं, का मानना है कि, अठारहवीं लोकसभा में भविष्य में भी यही माहौल रहने वाला है: आक्रामक, निम्न स्तर के शब्दों का प्रयोग व हंगामापूर्ण वॉकआउट की परम्परा।
- इण्डिया गठबंधन काफी उत्साह में है, लोकसभा चुनाव के परिणाम के कारण तथा एन.डी.ए. व प्रधानमंत्री मोदी भी आमने-सामने की मुद्रा में, इण्डिया गठबंधन के हर आरोप व आलोचना का जमकर जवाब देने को तैयार हैं।
- पर एक बात समझ में नहीं आ रही, राज्यसभा में अपने ढाई घंटे के भाषण में प्रधानमंत्री मोदी ने डेढ़ घंटा केवल कांग्रेस को नीचा दिखाने में ही क्यों लगाया।
- आज संसद टी.वी. ने पूरा फोकस प्रधानमंत्री के राज्यसभा के भाषण पर रखा तथा राहुल गाँधी के, अपने इण्डिया गठबंधन के साथी सांसदों को विरोध करने के लिए उकसाने के प्रयासों को एकदम "ब्लॉक" सा कर दिया, पर फिर राहुल गाँधी की इस गतिविधि का वीडियो संसद टी.वी. के प्रशंसक ने लीक किया। ऐसा करने से लाभ हुआ कि चुकसान, यह तो बहस का विषय हो सकता है, साथ ही विचारणीय है कि ऐसा करने की नौबत क्यों महसूस हुई।

पड़ा रहा, अब उत्साहित है तथा मोदी का मुकाबला करने के लिये उद्यत है।  
राहुल गाँधी विपक्ष के नेता बन गये तथा जब मोदी टकराव पैदा करने के उद्देश्य से सत्र के पहले ही दिन आपातकाल पर बरसने लगे, तो

लोकसभा में राहुल गाँधी ने तथा राज्यसभा में मल्लिकार्जुन खड़गे ने मोदी का मुकाबला करते हुये, उनके सामने असुविधाजनक प्रश्न रख दिये।  
नीट पर, मणिपुर पर, अग्निवीर पर तथा जिस तरह भाजपा ने ट्रेष का

वातावरण पैदा करते हुये, समाज को हिन्दू-मुस्लिम के मुद्दे पर बाँट दिया है, न तौर-तरीकों का उल्लेख करते हुये राहुल गाँधी प्रधानमंत्री मोदी पर जबरदस्त बरसे तथा जमकर प्रहार (शेष अंतिम पृष्ठ पर)

## तेलंगाना के मुख्यमंत्री रेवन्त रेड्डी व आंध्र के चीफ मिनिस्टर हैदराबाद में मिलेंगे

हालांकि, दोनों मुख्यमंत्री अलग-अलग पार्टी के हैं, रेड्डी कांग्रेस पार्टी के साथ हैं तथा आंध्र के मुख्यमंत्री चंद्रबाबू नायडू एन.डी.ए. गठबंधन के सदस्य हैं, इसलिए इस मुलाकात को बहुत महत्वपूर्ण माना जा रहा है

-लक्ष्मण वैकट कुची-  
-राष्ट्रदूत दिल्ली ब्यूरो-

नई दिल्ली, 3 जुलाई। तेलंगाना की राजधानी हैदराबाद में शनिवार को एक बहुत दिलचस्प मीटिंग है। इसमें राज्य कांग्रेस के एक शीर्ष नेता की एन.डी.ए. के एक अन्य शीर्ष नेता से मुलाकात होगी जिसमें तेलुगू भाषी दोनों राज्यों आंध्र प्रदेश और तेलंगाना के बीच लम्बित मुद्दों के समाधान पर चर्चा होगी।

हालांकि, मीटिंग के आयोजन का उद्देश्य आंध्र प्रदेश के विभाजन के बाद संसाधनों के बंटवारे से संबंधित मुद्दों का समाधान करना है, लेकिन राजनीतिक विश्लेषकों का अनुमान है कि दोनों राज्यों के मुख्यमंत्रियों एन. चंद्रबाबू नायडू और रेवन्त रेड्डी के बीच राष्ट्रीय राजनीतिक पर भी चर्चा हो सकती है। वर्ष 2014 में आंध्र प्रदेश के विभाजन के बाद तेलंगाना का निर्माण किया गया था।

### बी.आर.एस. के राज्यसभा सांसद केशव राव कांग्रेस में शामिल

नयी दिल्ली, 3 जुलाई (वार्ता)। भारत राष्ट्र समिति (बी.आर.एस.) के राज्य सभा सांसद केशव राव बुधवार को कांग्रेस में शामिल हो गये। राज्यसभा में विपक्ष के नेता तथा कांग्रेस अध्यक्ष मल्लिकार्जुन खड़गे ने राव को अंग

राज्यसभा में विपक्ष के नेता तथा कांग्रेस अध्यक्ष मल्लिकार्जुन खड़गे ने केशव राव को अंग वस्त्र ओढ़ा कर पार्टी में शामिल किया। राव तेलंगाना के वरिष्ठ नेताओं में शामिल हैं। वे बी.आर.एस. से तीन बार राज्यसभा सदस्य बन चुके हैं।

वस्त्र ओढ़ा कर पार्टी में शामिल किया। इस दौरान लोकसभा में विपक्ष के नेता राहुल गाँधी, तेलंगाना के मुख्यमंत्री रेवन्त रेड्डी, कांग्रेस महासचिव के सी वेणुगोपाल तथा पार्टी के प्रदेश प्रभारी दीपादास मुंशी भी मौजूद थीं।  
खड़गे ने कहा कि राव का सार्वजनिक जीवन में काम करने का (शेष अंतिम पृष्ठ पर)

- जैसा कि विदित ही है, पुराने आंध्र प्रदेश का विभाजन करके आंध्र व तेलंगाना का जन्म हुआ है।
- अतः सभी दोनों नए राज्यों के बीच सम्पत्ति व अन्य एसैंट्स के बंटवारे का मामला उलझा हुआ है तथा अनिर्णित है।
- आशा की जा रही है कि दोनों मुख्यमंत्री की बैठक में इन अनिर्णित मसलों का समाधान निकलेगा।
- रेवन्त रेड्डी बहुत पहले तेलुगू देशम पार्टी के सदस्य रहे हैं तथा फिर तेलुगू देशम को छोड़कर कांग्रेस में शामिल हुए थे तथा प्रदेशाध्यक्ष के रूप में बड़ी होशियारी से चुनाव लड़ा और पार्टी को जिताकर लाए और अब तेलंगाना के मु.मंत्री हैं।

संयोगवश, रेवन्त रेड्डी कांग्रेस में शामिल होने से पूर्व कुछ समय के लिए तेलुगूदेशम पार्टी में थे, उन्होंने नायडू के साथ भी काम किया था। उसके बाद दोनों के रास्ते अलग हो गए। उसके बाद रेवन्त रेड्डी तेलंगाना के प्रदेश कांग्रेस अध्यक्ष बने और गत वर्ष हुए विधानसभा चुनाव में उन्होंने के. चन्द्रशेखर राव से सत्ता हाथिया ली।  
अपनी पुरानी पार्टी के ये दोनों साथी आज राष्ट्रीय राजनीति के परस्पर

विपरीत पक्षों में है। रेड्डी कांग्रेस के नेता हैं और उनकी पार्टी संसद में विपक्ष में बैठी है, जबकि नायडू सत्तारूढ़ एन.डी.ए. गठबंधन का हिस्सा है और उनकी पार्टी की केन्द्रीय कैबिनेट में भी भागीदारी है।

आंध्र प्रदेश के विभाजन के दस वर्ष बाद नायडू की पहल पर दोनों की मुलाकात हो रही है। रेड्डी ने बिना कोई समय गंवाए शनिवार की मीटिंग तय कर ली। दोनों राज्यों के बीच लम्बित मुद्दों

का अत्यंत गंभीरता और संकल्प के साथ समाधान करने के लिए रेवन्त रेड्डी अपने पुराने बांस की मेजबानी करेंगे।  
उम्मीद है कि दोनों नेताओं के बीच होने जा रही मीटिंग में कई ऐसे लम्बित मतभेदों का समाधान होगा जो अधिकारिक स्तर पर वर्षों की बातचीत के बावजूद विद्यमान थे।  
रेवन्त रेड्डी ने अपने जवाब में कहा कि वह "नायडू से पूर्णतया सहमत है" मीटिंग प्रगति भवन में होगी, जिसका निर्माण पूर्व मुख्यमंत्री के. चन्द्रशेखर राव ने करवाया था। हालांकि रेड्डी ने मुख्यमंत्री बनने के बाद इस बिल्डिंग का नाम "महात्मा ज्योतिराव फुले भवन" रख दिया है। पांच वर्ष पूर्व ऐसी ही एक मीटिंग दो पूर्व मुख्यमंत्रियों वाय.एस. जगनमोहन रेड्डी और के. चन्द्रशेखर राव के बीच हुई थी, जो निरर्थक रही एवं इसमें कोई भी अर्थपूर्ण समाधान नहीं खोजा जा सका। अब दोनों की ही पार्टियाँ विधानसभा चुनाव हार चुकी हैं। दोनों की मीटिंग के दौरान के. चन्द्रशेखर राव ने नदी-जल बंटवारे को लेकर एक प्रेजेन्टेशन दिया था। तब कुछ अन्य निर्णय भी लिए गए थे, लेकिन तेलंगाना सरकार के मुकर जाने पर ये मुद्दे अब भी बने हुए हैं।

जयपुर, 3 जुलाई (का.सं.)। जिला उपभोक्ता आयोग, ने टोल प्लाजा पर लगी मशीन के फास्टैंग रीड नहीं करने और दुगनी राशि नगद वसूलने को सेवा दोष माना है। इसके साथ ही आयोग ने अर्धपुरा टोल प्लाजा पर 12 हजार रूपए

■ जिला उपभोक्ता आयोग, ने टोल प्लाजा पर लगी मशीन के फास्टैंग रीड नहीं करने और दुगनी राशि नगद वसूलने को सेवा दोष माना है।

हर्जाना लगाते हुए उसे निर्देश दिए हैं कि वह परिवारी से वसूलें गए 90 रूपए भी लौटाए। आयोग के अध्यक्ष देवेन्द्र मोहन माथुर व सदस्य सीमा शर्मा ने यह आदेश मंजूर सिंह तंवर के परिवार पर दिए। आयोग ने कहा कि फास्टैंग होने के बाद भी यदि टोल कर्मचारियों की ओर से बहस कर यात्रा में देरी की जाती है तो इसे टोल प्लाजा की सेवाओं में कमी व लापरवाही माना जाएगा।  
मामले के अनुसार परिवारी ने (शेष अंतिम पृष्ठ पर)

## राहुल गाँधी महाराष्ट्र में पुणे से पंढरपुर तीर्थ यात्रा में भाग लेंगे

संसद में उनके पहले धुआंधार भाषण के बाद राहुल पर "हिन्दू विरोधी" होने का आरोप लगाया गया था, इस आरोप को धोने के लिए वे इस धार्मिक यात्रा में शामिल होंगे

- श्रीनंद झा -  
-राष्ट्रदूत दिल्ली ब्यूरो-

नई दिल्ली, 3 जुलाई। लोकसभा में विपक्ष के नेता के तौर पर दिए गए अपने शुरुआती भाषण के बाद भाजपा द्वारा "हिन्दू विरोधी" बताए जाने पर पलटवार करते हुए राहुल ने एन.सी.पी. (एस.पी.) नेता शरद पवार का एक तीर्थयात्रा पर आने का आमंत्रण स्वीकार कर लिया है। राहुल गाँधी आगामी 13-14 जुलाई को पुणे से पंढरपुर की वार्षिक वारी तीर्थयात्रा में शरद पवार के साथ शामिल होंगे।

हाल ही सम्पन्न लोकसभा चुनावों में कांग्रेस के थोड़ा-बहुत पुनर्जीवित होने के बाद इण्डिया गठबंधन के स्टार प्रचारक के रूप में राहुल गाँधी की छवि में इजाफा हुआ है और चार बार मुख्यमंत्री रह चुके पवार आशावित हैं कि वार्षिक पंढरपुर तीर्थयात्रा में राहुल की भागीदारी महाराष्ट्र में हाल साल के

- शरद पवार व इस बैल्ट से जीते एम.वी.ए. गठबंधन के सांसदों ने राहुल गाँधी से मिलकर उनको इस यात्रा में शामिल होने का निमंत्रण दिया था।
- इस निमंत्रण से यह भी स्थापित हुआ कि, महाराष्ट्र विकास अघाड़ी (एम.वी.ए.) के नेता भी अब स्वीकार कर रहे हैं कि राहुल गाँधी इस गठबंधन के सबसे प्रभावी कैम्पेनर हैं।
- जैसा कि, विदित ही है, महाराष्ट्र की 48 लोकसभा सीटों में से 31 पर एम.वी.ए. गठबंधन जीता है तथा इन सीटों में अधिकांश सीटें वो हैं जिन पर राहुल गाँधी ने सघन चुनाव अभियान चलाया था।

अंत में होने जा रहे विधानसभा चुनावों में महाविकास अघाड़ी (एम.वी.ए.) की संभावनाओं में वृद्धि होगी। लोकसभा चुनावों में एम.वी.ए. के महाराष्ट्र की कुल 48 में से 31 सीटें जीतने के बाद इण्डिया गठबंधन के

सहयोगियों को अपना प्रदर्शन दोहराने की उम्मीद है।  
राहुल गाँधी ने अपनी भारत जोड़ो यात्रा के दौरान जिन लोकसभा निर्वाचन क्षेत्रों का प्रमण किया था वहां चुनाव (शेष अंतिम पृष्ठ पर)

## इण्डिया गठबंधन के वॉकआउट के बाद राज्यसभा की कार्यवाही अनिश्चितकाल के लिए स्थगित हुई

वॉकआउट की विशेष बात यह थी कि नवीन पटनायक की पार्टी (बी.जे.डी.) के नौ राज्यसभा सदस्य भी विपक्ष के वॉकआउट में शामिल हुए

-डॉ. सतीश मिश्रा-  
-राष्ट्रदूत दिल्ली ब्यूरो-

नई दिल्ली, 7 जुलाई। अठारहवीं लोकसभा के गठन का संसद का उद्घाटन सत्र बुधवार को कटुता के साथ खत्म हुआ और कांग्रेस के नेतृत्व में समूचे विपक्ष ने राज्यसभा से वॉकआउट किया क्योंकि नरेन्द्र मोदी के भाषण के बीच में राज्यसभा में विपक्ष के नेता मल्लिकार्जुन खड़गे को बोलने की अनुमति नहीं दी गई।  
राज्यसभा आज स्थगित कर दी गई जबकि लोकसभा कल ही अनिश्चितकाल के लिए स्थगित कर दी गई थी। राष्ट्रपति के अधिभाषण पर प्रस्तुत धन्यवाद प्रस्ताव पर प्रधानमंत्री

मोदी के जवाब के बाद दोनों सदनों के सत्र में जो कुछ भी कहा गया उससे यह तो स्पष्ट हो गया है कि मोदी सरकार ने विपक्षी गठबंधन इंडिया ब्लॉक के साथ टकराव का रास्ता चुना है। उद्घाटन सत्र में उग्र व्यवहार और आक्रामकता देखी गई।  
लगता है कि, मोदी सरकार ने विपक्ष के साथ तालमेल और सहयोग नीति को लगता है अलविदा कह दिया है। शानदार जनदेश से उत्साहित विपक्ष के पास अब इतना संख्याबल है कि सरकार के सामने जनता की समस्याओं को पुरजोर तरीके से उठा सकता है और अपनी बात सुनने के लिए मजबूर कर सकता है।

- इससे पहले बी.जे.डी. राज्यसभा में अपना समर्थन सदा भाजपा को ही देती आई थी, तथा कई अति महत्वपूर्ण विधेयक राज्यसभा में पारित ही बी.जे.डी. के समर्थन के कारण हुए।
- पहली बार बी.जे.डी. ने सरकार विरोधी गतिविधि में विपक्ष के साथ वॉकआउट में शामिल होकर अपनी बदली हुई भूमिका दिखाई।
- वॉकआउट का तत्कालिक कारण था, प्रधानमंत्री द्वारा कांग्रेस पर कटाक्ष कि ये लोग सदा ऑटो पायलट व रिमोट से सरकार चलाते आए हैं।
- मल्लिकार्जुन खड़गे ने प्रधानमंत्री के आरोप व कटाक्ष पर अपना, कांग्रेस का पक्ष रखने के लिए बोलने की इजाजत मांगी, पर उन्हें इजाजत नहीं मिली तो, इसके विरोध में विपक्ष ने वॉकआउट का निर्णय लिया।

सोनिया गांधी पर प्रधानमंत्री के कटाक्ष के बाद विपक्ष ने सदन से बहिर्गमन कर दिया। मोदी ने कहा कि

लोग ऑटो पायलट व रिमोट पायलट पर सरकार चलाने के आदी हैं वे काम में यकीन नहीं करते हैं वे सिर्फ यह जानते

हैं कि कैसे इंतजार किया जाए इस पर सदन में भारी विरोध हुआ। खड़गे के नेतृत्व में विपक्ष के सांसदों ने हस्तक्षेप

की अनुमति मांगी पर सभापति ने कहा, उनका आचरण अनुचित है।  
विपक्ष के सदस्यों के वॉकआउट में बीजू जनता दल के सदस्य भी शामिल हुए।

बीजू जनता दल कभी भाजपा की सहयोगी पार्टी थी तथा राज्यसभा में कई विधेयकों को मंजूरी दिलाने में बीजू जनता दल ने भाजपा को समर्थन दिया था। पार्टी के सभी नौ सांसद मोदी के भाषण के दौरान विपक्ष के साथ वॉकआउट कर गए।  
नवीन पटनायक की बीजू जनता दल जो राज्यसभा में विवाददास्पद बिलों को पास करवाने में भाजपा की मददगार (शेष अंतिम पृष्ठ पर)

### लालकृष्ण आडवानी फिर अस्पताल में भर्ती

नई दिल्ली, 3 जुलाई। भाजपा के सैनियर नेता नेता लालकृष्ण आडवानी को दिल्ली के अपोलो अस्पताल में एडमिट कराया गया है। बुधवार देर शाम उन्हें मथुरा रोड स्थित अपोलो अस्पताल इमरजेंसी में भर्ती कराया गया है। जानकारी के मुताबिक लालकृष्ण आडवानी को रात 9 बजे अपोलो अस्पताल में डॉ. किरीत सूरि की देखरेख

आडवानी की दोबारा तबियत बिगड़ने के बाद दिल्ली के मथुरा रोड स्थित अपोलो हॉस्पिटल में भर्ती कराया गया है।

में भर्ती कराया गया है। उनकी हालत स्थिर है और वे निगरानी में हैं।  
इससे पहले 26 जून को भी तबीयत बिगड़ने पर लालकृष्ण आडवानी को देर रात एम्स में भर्ती कराया गया था। लालकृष्ण आडवानी की मूत्रविज्ञान, हृदयरोग विज्ञान और जैरिएटिक मेडिसिन सहित विभिन्न (शेष अंतिम पृष्ठ पर)

## विचार बिन्दु

चरित्र के बिना ज्ञान बुराई की ताकत बन जाता है। जैसे कि दुनिया के कितने ही चालाक चोरों और भले मानुष बदमाशों के उदाहरण से स्पष्ट है।

—महात्मा गाँधी

## ड्राइंग रूम तक पहुंच बनाती डिजिटल ड्रग्स

बहुत कम समय में ड्राइंग रूम से बेड रूम और बच्चे से बुजुर्ग तक डिजिटल ड्रग्स ने अपनी पहुंच बना ली है। देखा जाए तो आज डिजिटल ड्रग्स यानी बिज वाचिंग यानी साइकोसोमैटिक डिसऑर्डर से कोई अछूता नहीं रहा है। दरअसल जिसके पास भी एंड्रोइड फोन है उनमें से माइसन प्लाई 1 प्रतिशत को अपवाद स्वरूप छोड़ दिया जाए तो बाकी कमोबेस इसके बुरी तरह से शिकार हो चुके हैं। कोई रील्स में व्यस्त है, तो कोई फेसबुक, एक्स या टेलीग्राम या इससे मिलते-जुलते किसी लत से ग्रस्त है तो कोई वीडियो गेम सहित तरह-तरह के गेमों या फिर यू ट्यूब की लत से ग्रस्त हो चुका है। ओटीटी प्लेटफॉर्म ने भी इसे विस्तारित किया है। सोशल मीडिया से जुड़ कर इस लत से प्रभावित हो रहे हैं। देखा जाए तो अब तो एक कमरे में बैठे हुए परिजनों के बीच संवाद भी दूर की बात होती जा रही है। इसे एक नए तरह का नशा कहा जा सकता है। मजे की बात यह है कि यह नशा किसी दूसरे नशे से कमतर नहीं है। अपितु कुंटा, तनाव, त्रास, डिप्रेशन, अनिद्रा और ना जाने इसी तरह की कई प्रकार की मनोविकारों बीमारी से लोग ग्रस्त हो रहे हैं। सभी लोगों में अजीब तरह का बदलाव देखने को मिल रहा है।

नशे के इतिहास में इतने कम समय में घर-घर तक पहुंच बनाने वाला संभवतः यह पहला नशा है। केवल और केवल 21 साल में ही बिज वाचिंग देश-दुनिया में घर-घर में अपनी जगह बना चुका है। यह नए जमाने का नए तरह का नशा है। ड्रग्स की भाषा में यह डिजिटल ड्रग्स है और मेडिकल की भाषा में कहा जाए तो यह एक तरह की वो बीमारी है जिसे मनोचिकित्सक साइकोसोमैटिक डिसऑर्डर कह कर पुकारने लगे हैं। सबसे मजे की बात यह है कि इसके किसी ना किसी रूप से क्या युवा-क्या बुजुर्ग और क्या पुरुष और क्या महिलाएं, यहां तक कि बच्चे तक इसकी जद में आते जा रहे हैं। यह नए जमाने का नशा कहे या जुनून, सीधे दिमाग पर असर डालता है। आम बोलचाल की भाषा में बात करें तो डिजिटल ड्रग्स या बिज वाचिंग का सीधा-सीधा अर्थ है किसी सीरिज या इसी तरह के कार्यक्रम, गेम आदि को एक ही सीटिंग में पूरा करने की जिद या सीरियल या वेब सीरिज के उपलब्ध सारे एपिसोड देखने का जुनून है। यह एक प्रकार की लत है और ओटीटी प्लेटफॉर्म के आने के बाद इसका प्रभाव अधिक ही हो गया है। वेब सीरिज ने इसे और अधिक लोकप्रिय बना दिया है तो वीडियो गेम खासतौर से मोबाइल के गेम और इसी तरह के कार्यक्रम, सोशल मीडिया जिसमें सेल्फी लेने की लत तो रील्स बनाने, फेसबुक, इंस्टाग्राम में अपलोड करने और उन पर आने वाले रिप्लेक्स को लेकर तनाव में रहना एक तरह से इसी श्रेणी में रखा जा सकता है।

ड्रग्स की भाषा में यह डिजिटल ड्रग्स है और मेडिकल की भाषा में कहा जाए तो यह एक तरह की वो बीमारी है जिसे मनोचिकित्सक साइकोसोमैटिक डिसऑर्डर कह कर पुकारने लगे हैं। सबसे मजे की बात यह है कि इसके किसी ना किसी रूप से क्या युवा-क्या बुजुर्ग और क्या पुरुष और क्या महिलाएं, यहां तक कि बच्चे तक इसकी जद में आते जा रहे हैं। यह नए जमाने का नशा कहे या जुनून, सीधे दिमाग पर असर डालता है।

लाल नेहरू मेडिकल कॉलेज मायागंज अस्पताल के मनोरोग विभाग के विभागाध्यक्ष डॉ. अशोक भगत के अनुसार अब तो सप्ताह में सात से आठ नए मरीज आने लगे हैं। साइकोसोमैटिक डिसऑर्डर के मरीजों की संख्या तेजी से बढ़ने लगी है।

दरअसल वेबसीरिज का जिस तरह से प्रचार केंपन चलता है उससे एक तो वेबसीरिज रीलिंग होने की तिथि तक लंबी प्रतीक्षा चलती है और प्रोमोड देखकर लोगों में सस्पेंस बन जाता है और फिर सीरिज के रीलिंग होते ही व्यक्ति सोचता है कि मैं तो अभी और इसी समय इसके उपलब्ध सभी एपिसोड को देखकर ही कोई दूसरा काम करूं। यह एक तरह का डिजिटल नशा हो जाता है। महिलाओं में जिस तरह से टीवी सीरियल्स के प्रति जिज्ञासा हो जाती है और फिर एक भी एपिसोड नहीं देख पाने पर समय मिलते ही उस एपिसोड को देखने लगती हैं वैसे ही वेबसीरिज की लत हो जाती है। दरअसल टीवी सीरियल्स हो या वेबसीरिज बात एक ही हो जाती है। वीडियो गेम्स व इसी तरह के अन्य प्लेटफॉर्म पर भी सब कुछ मुलाकर टास्क पूरा करने में जुट जाते हैं। यह सब बीज वाचिंग की श्रेणी में ही आती है।

इसका सबसे बड़ा असर जहां व्यक्ति के स्वयं के स्वास्थ्य पर, आंखों पर, दिमाग पर पड़ता है वहीं इसका असर सामाजिक ताने-बाने पर भी देखा जा सकता है। बिज वाचिंग के शिकारियों में डिप्रेशन, एंजाइटी, मानसिक विकार, अनिद्रा, चिडचिडापन, बात बात पर आया खोना आदि आम हो जाते हैं। मनोविकार तो होता ही होता है। मजे की बात यह है कि अपनी पेंसद के कार्यक्रम, सीरिज या एपिसोड के चलते व्यक्ति सबकुछ भूल जाता है और उसे दीन दुनिया से उस समय तो कोई मतलब ही नहीं आता। ऐसे में सौ टके का सवाल यही है कि नये जमाने के इस नए नशे से छूटकारा कैसे पाया जाए? हालांकि मनोविज्ञानी और मनोचिकित्सक अपने स्तर पर समाधान खोज रहे हैं और समाज विज्ञानियों को भी इस दिशा में पहल करनी होगी। बिज वाचिंग या यों कहें कि डिजिटल ड्रग्स की समस्या को सिरे से खारिज नहीं किया जा सकता। यह जिस तरह से व्यक्ति के दिलों-दिमाग को प्रभावित कर रही है वह अपने आप में गंभीर है। आज के बच्चे जिस तेजी से इसके शिकार हो रहे हैं वह और भी गंभीर और चिंतनीय हो जाती है। सामाजिक संबंध इससे प्रभावित हो रहे हैं तो सबसे अधिक चिंतनीय यह हो जाती है कि व्यक्ति इस कदर खो जाता है कि उसे दूसरा कुछ दिखता ही नहीं। ऐसे में समय रहते कोई समाधान खोजना होगा।

—अतिथि सम्पादक,  
डॉ. राजेन्द्र प्रसाद शर्मा  
(वरिष्ठ लेखक)

### राशिफल गुरुवार 4 जुलाई, 2024

आषाढ मास, कृष्ण पक्ष, त्रयोदशी तिथि, गुरुवार, विक्रम संवत् 2081, मृगशिरा नक्षत्र रात्रि 3:55 तक, गंड योग प्रातः 6:59 तक, वणिज करण प्रातः 5:55 तक, चन्द्रमा आज दिन 3:58 से मिथुन राशि में संचार करेगा।

ग्रह स्थिति: सूर्य-मिथुन, चन्द्रमा-वृष, मंगल-मेष, बुध-कर्क, गुरु-वृष, शुक्र-मिथुन, शनि-कुम्भ, राहु-मीन, केतु-कन्या राशि में। आज भद्रा प्रातः 5:55 से सांध्य 5:26 तक रहेगी। आज मास शिवरात्रि है। आज चतुर्दशी तिथि का क्षय हुआ है।

श्रेष्ठ चौघड़िया: शुभ सूर्योदय से 7:24 तक, चर 10:49 से 12:31 तक, लाभ-अमृत 12:31 से 3:56 तक, शुभ 5:38 से सूर्यास्त तक। राहूकाल: 1:30 से 3:00 तक। सूर्योदय 5:41, सूर्यास्त 7:20

मेष	सिंह	धनु
व्यावसायिक कार्यों के लिए दिन अच्छा रहेगा। व्यावसायिक कार्यों में प्रगति होगी। व्यावसायिक आय में वृद्धि होगी। अटका हुआ धन प्राप्त होगा। दिन के मध्यराह परचात परिवार में शुभ संदेश प्राप्त होगा।	व्यावसायिक कार्यों में आ रही अड़चनें दूर होने लगेंगी। व्यावसायिक कार्य शीघ्रता/सुगमता से बनने लगेंगे। दिन के मध्यराह परचात अटका हुआ धन प्राप्त होगा। आय में वृद्धि होगी।	स्वास्थ्य में सुधार होगा। मानसिक तनाव दूर होने लगेगा। अस्त-व्यस्त दिनचर्या में सुधार होगा। विवादित मामलों से राहत मिल सकती है।
वृष	कन्या	मकर
आर्थिक/वित्तीय मामलों के लिए दिन अच्छा रहेगा। आय में वृद्धि होगी। संभावित खोले स्त से धन प्राप्त होगा। व्यावसायिक कार्यों में व्यस्तता अभी यथावत बनी रहेगी।	नवीन कार्यों के संबंध में सकारात्मक आश्वासन प्राप्त होगा। अटके हुए कार्य बने लगे। धार्मिक स्थान की यात्रा संभव है। व्यावसायिक कार्यों में प्रगति होगी। व्यावसायिक आय में वृद्धि होगी।	व्यावसायिक कार्यों के संबंध में उचित सोच-विचार हो सकता है। अटके हुए कार्य बने लगे। व्यावसायिक कार्यों के संबंध में शुभ संदेश प्राप्त होगा।
मिथुन	तुला	कुंभ
आर्थिक/वित्तीय मामलों में लापरवाही टोक नहीं रहेगी। धन हानि हो सकती है। व्यावसायिक कार्यों के कारण भागदौड़ रहेगी। नैतिकरूपेण व्यक्तियों को अतिरिक्त जिम्मेदारी मिल सकती है।	चन्द्रमा अष्टम भाव में शुभ नहीं है। शुभ कार्यों में व्ययमान सामने आ सकते हैं। आवश्यक कार्यों में विलम्ब हो सकता है। व्यावसायिक कार्यों में परेशानी अभी यथावत बनी रहेगी।	घर-परिवार में धार्मिक-सामाजिक समारोह सम्पन्न हो सकते हैं। परिवार में अतिथियों का आगमन बना रहेगा। व्यावसायिक प्रयासों में उचित सफलता मिलेगी। व्यावसायिक कार्यों के लिए दिन अच्छा है।
कर्क	वृश्चिक	मीन
आर्थिक मामलों को प्राथमिकता से करने का प्रयास करें। अटका हुआ धन प्राप्त होगा। आय में वृद्धि होगी। व्यावसायिक सफलता से मनोबल ऊंचा रहेगा। महत्वपूर्ण कार्य योजना का क्रियान्वयन होगा।	परिवार में आपसी सहयोग-समन्वय बना रहेगा। परिवार में उत्सव जैसा माहौल रहेगा। परिवार में शुभ-मांगलिक कार्य सम्पन्न हो सकते हैं। दिन के मध्यराह परचात अष्टम चन्द्र शुभ नहीं है।	घर-परिवार में सुख-सुविधाएं बढ़ेंगी। परिवार में महत्वपूर्ण कार्य सम्पन्न हो सकते हैं। व्यावसायिक कार्यों के संबंध में सकारात्मक आश्वासन प्राप्त होगा। व्यावसायिक कार्यों में सफलता रहेगी।

# जैसा तुम सोच रहे साथी, वैसे आबाद नहीं हैं हम



डॉ. रामावतार शर्मा

वर्तमान समय में भारत की आबादी में 10-11 करोड़ लोग 60 वर्ष या उससे अधिक उम्र के हैं। एक गणना के अनुसार सन् 2026 के बाद 60 वर्ष की उम्र के लोगों की संख्या 17-18 करोड़ के बीच हो जायेगी। एक हिसाब से तो देश के लिए यह एक गर्व की बात है क्योंकि हमारे यहां लोगों की उम्र में बढ़ोतरी हो रही है। यहां यह भी महत्वपूर्ण बात है कि इन साठ की उम्र के पार लोगों में अधिकतर लोग कुछ अपने घर पर आर्थिक सहयोग भी दे रहे होते हैं। प्रथम दृष्टि से देखेंगे तो लगेगा कि भारत में सब ठीक-ठाक है परंतु

क्या वास्तव में सब कुछ ठीक है? हालांकि हमारे यहां बड़े रूप में मौलिक अनुसंधान की व्यापकता तो नहीं नजर आती पर फिर भी कुछ आंकड़े परेशान करने वाले हैं।

इन आंकड़ों के अनुसार देश में कोई 70 प्रतिशत बुजुर्गों के साथ परिवजनों द्वारा सम्मानजनक व्यवहार नहीं किया जा रहा है। इस व्यवहार में अनदेखा करना, डांटना-डपटना, पर्याप्त भोजन न देना और कुछ मामलों में तो गाली-गलोच करना या शारीरिक यातना देना भी पाया गया है। अब यदि सामान्य समझ से देखा जाए तो वृद्धावस्था जीवन का सबसे बेहतर समय होना चाहिए। एक व्यक्ति ने जीवनपर्यंत काम किया, घर बसाया और अपनी संतानों को स्थापित किया। इस सब के बाद एक सुविधाजनक वृद्धावस्था की उम्मीद कोई बड़ी बात नहीं होनी चाहिए। परंतु क्या वास्तविकता में ऐसा होता है?

समाज पर एक सरसरी नजर बला सकती है कि आबादी के एक अच्छे खासे प्रतिशत लोगों की वृद्धावस्था काफी कठिन होती है और कुछ की तो

नारकीय भी होती है। कहीं पर तो आर्थिक कारण होते हैं, कहीं सामाजिक और कुछ लोगों में सब सुविधाओं के बावजूद बड़ा कष्टदायक अकेलापन पाया जाता है। भारत में असाध्य बुजुर्गों की कोई व्यवहारिक सामाजिक सुरक्षा प्रणाली नहीं है। सरकारी योजनाओं का उद्देश्य जीवन के आखिरी सालों को सार्थक बनाने की बजाय वोट खरीदना स्पष्ट नजर आता है। इतने विशाल और इतनी आबादी वाले देश में सरकार के लिए संभव भी नहीं है कि वह हर नागरिक तक पहुंच सके। बात व्यक्तिगत और सामाजिक स्तर पर होनी चाहिए। सर्वप्रथम बात तो हर व्यक्ति को स्वयं की वृद्धावस्था के बारे में योजना बनाने की है।

एक बेहतर जीवन जीने के लिए आपको कोई न कोई कुशलता सीखनी होगी और जीवन को आवश्यकताओं को अपनी आर्थिक स्थिति के अनुसार ढालना होगा। आर्थिक स्वास्थ्य को सही बनाए रखने के लिए अर्थहीन सामाजिक रीति रिवाज को त्यागने की हिम्मत जुटानी होगी।

वस्तु के पीछे दौड़ने की बजाय 30-32 साल की उम्र से ही वृद्धावस्था की आवश्यकताओं के लिए म्यूचुअल फंड जैसी योजनाओं में नियमित राशि जमा करवानी होगी। जिंदगी में एक कड़वे सच को स्वीकार कीजिए कि आपका स्वास्थ्य और आपका धन ही आखिरी समय तक आपका साथ देते हैं, बाकी सब सहयोग संयोग से ही होते हैं। आप रिटायरमेंट फंड किसी की भी मत दीजिए। ये एक कड़ा निर्णय है पर यदि आप सम्मान के साथ जीना चाहते हो ऐसा करना होगा। याद रखिए परजीवी सदा असुरक्षित ही अनुभव करता रहता है।

अपनी संतान पर भरोसा रखिए पर जीवन में बदलती परिस्थितियों को भी ध्यान में रखिए। वानप्रस्थ व्यवहार में लाना अब संभव नहीं है पर विचारों में तो लाइए। 60 वर्ष की उम्र प्राप्त करते ही अपने बच्चों के जीवन में हर् वक्त अपने को थोपना बंद कर स्वयं अपना स्वतंत्र अस्तित्व बनाइए। जीवन का हर स्वरूप डिजिटल होता जा रहा है और साइबर ठग बुजुर्गों पर गिद्ध दृष्टि

लगाए बैठे हैं तो उनसे सावधान रहिए। जीवन के इस पड़ाव पर मानसिक स्वास्थ्य पर विशेष ध्यान रखना चाहिए। जीवन की आखिरी पारी यदि आनंद के साथ नहीं गुजरी तो पूरा जीवन व्यर्थ ही गया। सरकार की तरफ टकटकी लगा कर रखने से आपका जीवन नहीं सुधरने वाला है। अपनी प्राथमिकताएं आपको खुद निर्धारित करनी होंगी। 60 की उम्र पार करते ही कुछ नया कीजिए ताकि उम्र आधारीक मरितत्क रोगों से आजाद रहें। इन रोगों में पार्किंसन और अल्जाइमर विशेष होते हैं। शतरंज, कैरम, स्क्वैर, सांप सीढ़ी जैसे खेल खेलिए, बच्चों की मंडली का हिस्सा बनिए, कोई नई भाषा सीखिए। जीवन में जितना महत्वपूर्ण बचपन और जवानों में जितना वृद्धावस्था का भी महत्व है। जीवन आखिरी क्षण तक जीने के लिए उम्र मोह त्याग कर सिर्फ अपने पर ध्यान देकर अपने अनुभव को किसी न किसी माध्यम से बाँटिए। इसी में जीवन की सार्थकता है।

—डॉ. रामावतार शर्मा,  
(चिकित्सक एवं लेखक)

## विशेष आवश्यकता वाले सरकारी स्कूल के बच्चों को परिवहन भत्ता देगी सरकार

राजस्थान स्कूल शिक्षा परिषद ने सभी संस्था प्रधानों को निर्देश जारी किए

श्रीगंगानगर, (निर्सं)। सरकारी स्कूलों में पढ़ाई करने वाले विशेष आवश्यकता वाले बच्चे, जो खुद चलकर स्कूल नहीं आ सकते और जिनको स्कूल तक लाने व ले जाने के लिए किसी व्यक्ति की जरूरत होती है, ऐसे छात्र-छात्राओं के अभिभावकों को शिक्षण सत्र 2024-25 में परिवहन भत्ता दिया जाएगा। राजस्थान स्कूल शिक्षा परिषद ने सभी संस्था प्रधानों को इस बारे में दिशा-निर्देश जारी किए हैं। योजना के तहत पात्र विद्यार्थियों एवं उनके अभिभावकों को हर तीन माह में

परिवहन भत्ता दिया जाएगा, जो सीधे उनके बैंक खाते में जमा होगा।

एडीपीसी समसा के अनुसार पहली से 12वीं तक के विशेष आवश्यकता वाले बच्चों और उनके अभिभावकों को यह भत्ता स्वीकृत किया जाएगा। ऐसे विद्यार्थी जो डिसेम्बलिटिड एक्ट 2016 में निर्धारित 21 श्रेणियों में आते हैं, वे इस भत्ते को पाने के पात्र होंगे। उन 24 श्रेणियों में अस्थिदोष, दृष्टिदोष, श्रवण दोष, मानसिक विमर्दित, सेरेब्रल पाल्सी तथा आटिज्म आदि शामिल हैं। इस

योजना के तहत पात्र विद्यार्थियों व उनके अभिभावकों को हर तीन माह में परिवहन भत्ता दिया जाएगा

श्रेणी में आने वाले सरकारी स्कूलों में अध्ययनरत विद्यार्थी, जो 40 फीसदी या इससे ज्यादा दोष से प्रभावित हैं, उन्हें ये भत्ता स्वीकृत किया जाएगा। इसके लिए सक्षम चिकित्सा अधिकारी का दिव्यांगता प्रमाण पत्र होना जरूरी

होगा। जिन विशेष आवश्यकता वाले छात्र-छात्राओं को सामाजिक न्याय और अधिकारिता विभाग या अन्य किसी योजना से परिवहन भत्ते की राशि मिल रही है, उन्हें यह भत्ता नहीं मिलेगा। पात्र छात्र-छात्राओं को अधिकतम 450 रुपए प्रतिमाह से 10 माह के लिए तीन किस्तों में परिवहन भत्ता दिया जाएगा। पहली किस्त जुलाई माह में सितंबर तक की सीधे ही छात्र-छात्रा तथा उसके अभिभावक के संयुक्त बैंक खाते में जमा कराई जाएगी। इसी तरह अक्टूबर में दूसरी

तथा जनवरी में तीसरी किस्त दी जाएगी, जो अप्रैल तक होगी। ये धुगतान विद्यार्थी की शाला में उपस्थिति के आधार पर देय होगा।

समस्त शिक्षा अभियान के अतिरिक्त जिला परियोजना समन्वयक अरविंद सिंह ने बताया कि इस योजना में पात्र बच्चों के आवेदन पत्र संबंधित विद्यालय के संस्था प्रधान की ओर से भराव जाएंगे। पीइडो व यूसीइओ के माध्यम से इन आवेदन पत्रों को प्रामाणिकरण के बाद संबंधित ब्लॉक के सीबीओ कार्यालय में जमा करवाना होगा।

## गंगनहर में पानी में उतार-चढ़ाव के चलते खरीफ की बुवाई प्रभावित

गंगनहर में पूरे पानी की मांग को लेकर अनिश्चितकालीन धरना जारी

श्रीगंगानगर, (निर्सं)। गंगनहर में सोमवार शाम को 239 और सिंचाई पानी कम होकर खराब होकर 138.9 क्यूसेक पानी प्रवाहित किया जा रहा था, जबकि रविवार को खराब हैड पर 162.8 क्यूसेक सिंचाई पानी प्रवाहित किया जा रहा था। पंजाब क्षेत्र में 45 आडोडी बीकानेर कैनाल पर सुबह 52.9 क्यूसेक पानी कम होकर सुबह 175.2 क्यूसेक प्रवाहित किया जा रहा था जबकि शाम को 550 क्यूसेक सिंचाई पानी बढकर 230.2 क्यूसेक हो गया। हालांकि रविवार को सुबह 234.8 क्यूसेक सिंचाई पानी प्रवाहित किया रहा था जो शाम को घटकर 195.6 क्यूसेक हो गया। गंगनहर का माह जून

2024 के लिए 2500 क्यूसेक शेयर निर्धारित किया हुआ था।

अधीक्षण अभियंता धीरज चावला ने बताया कि पंजाब में पानी की बिजाई होने के कारण फिरोजपुर फीडर से निकलने वाली पंजाब की नहरों में पानी पूरा कर कमी को बीकानेर कैनाल में डाल देते हैं। इससे पानी की मात्रा घट जाती है। मुख्य अभियंता हनुमानगढ़ ने प्रमुख शासन सचिव जल संसाधन पंजाब चंडीगढ़ से गंगकैनाल क्षेत्र में सुख रही फसलों के बचाव के लिए पानी बढ़ाने का अनुरोध किया था। इसके सकारात्मक परिणाम आए और पानी की मात्रा 216.9 क्यूसेक प्रवाह रहा। पंजाब

भाग में स्थित बीकानेर कैनाल पर इस अवधि के दौरान काफी संख्या में अवैध पाइपें लगाकर पंजाब के किसानों की ओर से अपने खेतों में पानी का उपयोग करने के कारण गंगनहर प्रणाली में रेग्युलेशन प्रभावित होता है। इसके लिए गश्ती दलों का गठन किया गया है। राजस्थान क्षेत्र में बीकानेर कैनाल में पूर्व में ही गश्ती दल बनाए हुए हैं।

धरना स्थल पर मौजूद किसानों ने बताया कि बारिश नहीं होने व नहरों की लगातार डबल, ट्रिपल बारियां सूखी जाने के कारण खरीफ फसलों की बुवाई पर गहरा संकट मंडरा रहा है। किसानों ने चेतावनी देते हुए कहा

कि अगर पानी पूरा नहीं हुआ तो 5 जुलाई को किसान जिला मुख्यालय को ट्रेक्टर-ट्रालियों से घेरकर जाम कर देंगे। वहीं, गंगनहर में पानी कम होने की सूचना मिलने पर जीकेएस प्रदेश महासचिव संतवीर सिंह मोहनपुरा ने पंजाब पहुंचकर वहां के सिंचाई विभाग के अधिकारियों से वार्ता कर पानी बढ़ाने की मांग की। परियोजना अध्यक्ष हरविन्द्र सिंह गिल ने रेग्युलेशन के कनिष्ठ अभियंता विनोद भैया के एचनहर का निरीक्षण किया।

जानकारी के अनुसार ग्रामीण किसान मजदूर समिति गंगनहर में पूरे पानी की मांग को लेकर जल संसाधन विभाग कार्यालय के सामने सांकेतिक

रूप से अनिश्चितकालीन धरना दिया जा रहा है।

धरनास्थल पर उपस्थित ग्रामीण किसान मजदूर समिति के प्रदेश अध्यक्ष रणजीत सिंह राजू ने बताया कि गंगनहर में पानी का उतार-चढ़ाव जारी है। इससे बरीयता में चल रही बीबी नहर को बंद करना पड़ा। राजू ने बताया कि गंगनहर की सभी नहरों पर दो तीन बारियां खाली जा रही हैं जिसेसे ग्वार, मूंग की बिजाई प्रभावित हो रही है। आज धरना स्थल पर परियोजना अध्यक्ष गंगनहर हरविन्द्र सिंह गिल, जीकेएस प्रदेश सह संयोजक विक्रमजीत सिंह शेरगिल कई किसान उपस्थित रहे।

## सरकार की “हर घर नल से जल योजना” में खैरथल-तिजारा जिला राजस्थान में तीसरे स्थान पर

वहीं भिवाड़ी को सड़कों पर बहने वाले काले व प्रदूषित पानी से मिली निजात

खैरथल, (निर्सं)। जिला कलेक्टर डॉ. अर्तिका शुक्ला के निरंतर प्रयासों के चलते खैरथल तिजारा जिले में सरकार की जल जीवन मिशन योजना के तहत हर घर नल से जल उपलब्ध कराने में खैरथल-तिजारा जिला राजस्थान में तीसरे स्थान पर आ गया है।

खैरथल-तिजारा जिले में सरकार की मंशा अनुसार जिला कलेक्टर डॉ. अर्तिका शुक्ला ने कुछ ही महीनों में जल जीवन मिशन के कार्यों की नियमित समीक्षा एवं मार्गदर्शन के चलते कार्य की प्रगति में पंख लग गए और जो जिला राजस्थान में जल 33 वें स्थान से 9 वें पायदान पर और 9 वें पायदान से तीसरे पायदान पर पहुंच गया है। अब जिला कलेक्टर और विभाग के प्रयास रहे हैं कि जिले के स्थान पर आये। कार्य की प्रगति को देखते हुए जिला कलेक्टर ने विभाग के अधिकारियों द्वारा किए जा रहे कार्यों की प्रशंसा कर बधाई दी है।



भिवाड़ी में सड़कों से काला और प्रदूषित पानी हुआ गायाब।

कनेक्शन में से अब तक 81095 कनेक्शन किए जा चुके हैं। इसी प्रकार दिसंबर तक जिले में शत प्रतिशत कनेक्शन किए जा चुके गांव की संख्या 45 थी जो की बढ़ कर 195 हो गई है। वर्तमान में जल जीवन मिशन के कार्य 90 प्रतिशत से 100 प्रतिशत तक पूर्ण हो चुके गांव की संख्या 23, 80 प्रतिशत से 90 प्रतिशत तक पूर्ण हो चुके गांव की संख्या 29, 70 प्रतिशत से 80 प्रतिशत तक पूर्ण हो चुके गांव की संख्या 45, 50 प्रतिशत से 70 प्रतिशत तक

कार्य पूर्ण हो चुके गांव की संख्या 36 एवं 50 प्रतिशत से कम कार्य पूर्ण हो चुके गांव की संख्या 75 है। यही नहीं काले और प्रदूषित सड़क पर बहने वाले पानी की समस्या से भिवाड़ी को निजात दिलाने में जिला कलेक्टर डॉ. अर्तिका शुक्ला का निरंतर प्रयास बारिश से सड़कों पर काला व फैक्ट्री से निकलने वाला प्रदूषित पानी दिखाई नहीं दिया। जिला कलेक्टर शुक्ला ने बताया कि पूरे प्रशासन ने एक दूसरे से समन्वय रखते हुए भिवाड़ी जल भराव से

निपटने के लिए बनाए गए प्लान पर कार्य करने एवं औद्योगिक इकाइयों के प्रतिनिधियों व आमजन के सहयोग से भिवाड़ी के काले पानी की समस्या से निपटने में सहयोग मिला है। भिवाड़ी के ड्रेनेज सिस्टम की युद्ध स्तर पर सफाई कर ड्रेजिंग की गई जिससे कि नालों में औद्योगिक इकाइयों से निकले हुए प्रदूषित पानी के हुए जमाव को हटाया गया एवं औद्योगिक इकाइयों पर बीओ, राजस्थान राज्य प्रदूषण नियंत्रण मंडल, रीको व राजस्व

कार्य की प्रगति को देखते हुए जिला कलेक्टर ने विभाग के अधिकारियों द्वारा किए जा रहे कार्यों की प्रशंसा कर बधाई दी है।

विभाग के अधिकारियों द्वारा लगातार किए गए सर्वे एवं निगरानी का परिणाम है मानसूची की बारिश में प्रदूषित पानी देखने को नहीं मिला है। जिला कलेक्टर ने बताया कि सभी विभागों के अधिकारी औद्योगिक इकाइयों से निकले हुए प्रदूषित पानी को ड्रेनेज में मिलने से रोकने के साथ-साथ बारिश के पानी को सड़कों पर न बहाने देने व हरियाणा द्वारा लगाए गए पंप के चलते अलवर भिवाड़ी बाईपास पर इकट्ठा वर्षा जल को निकालने को लेकर किए गए प्लान पर कार्य कर रहे हुए पानी को जल्द से जल्द पंपस्टेज के माध्यम से निकाल रास्ते को सुचारु रखने के लिए निरंतर प्रयास किए जा रहे हैं। भिवाड़ी की जल भराव की समस्या के स्थाई निवारण के लिए विभागों द्वारा प्लान तैयार कर राज्य स्तर पर भेजा गया है।





# हंगामे के साथ शुरू हुई विधानसभा के दूसरे सत्र के पहले दिन की कार्यवाही

## विपक्ष ने सत्र की शुरुआत राज्यपाल के अभिभाषण से कराने की मांग की

जयपुर, (वि.सं.)। सोलहवीं विधानसभा के दूसरे सत्र की बुधवार को शुरुआत हुई। पहले दिन ही सत्र की शुरुआत राज्यपाल के अभिभाषण के साथ होने की मांग को लेकर विपक्ष के सदस्यों ने जोरदार हंगामा किया।

सत्र पूर्वाह्न 11 बजे शुरू होते ही नेता प्रतिपक्ष टीकाराम जूली ने कहा कि सत्र की शुरुआत राज्यपाल के अभिभाषण के साथ होनी चाहिए थी। उन्होंने कहा कि यह संविधान के नियमों का उल्लंघन है। साल के पहले सत्र की शुरुआत राज्यपाल के अभिभाषण से कराने का नियम है। विपक्ष के सदस्यों के हंगामा करने दे

■ विपक्ष ने कहा कि संविधान के अनुसार साल का पहला सत्र राज्यपाल से कराने की परंपरा रही है

■ इस पर संसदीय कार्य मंत्री जोगाराम पटेल ने नियमों का हवाला देते हुए कहा कि राज्यपाल का अभिभाषण आम चुनाव के बाद सत्र शुरू होने पर एक बार ही होता है। उन्होंने कहा कि यह दूसरा सत्र है और पहला सत्र इससे पहले ही चुका। ऐसे में हर बार राज्यपाल का अभिभाषण नहीं होता।

संसदीय कार्य मंत्री जोगाराम पटेल ने कहा कि सत्र की शुरुआत नियमों के तहत ही हुई है। पटेल ने नियमों का हवाला देते

पहले हो चुका। ऐसे में हर बार राज्यपाल का अभिभाषण नहीं होता। इस पर जूली ने कहा कि इस साल का पहला सत्र अब शुरू हुआ है और इसकी शुरुआत राज्यपाल के अभिभाषण से होनी चाहिए। विधानसभा अध्यक्ष वासुदेव देवनाणी ने व्यवस्था देकर सदन को सुचारु करने की कोशिश की लेकिन विपक्ष के सदस्य हंगामा करते रहे। इस पर देवनाणी ने कहा कि पहला सत्र गत दिवस ही शुरू हुआ था जो कि जनवरी तक चला और पहले सत्र में राज्यपाल का अभिभाषण हो गया और अब दूसरे सत्र में अभिभाषण

की कोई जरूरत नहीं है। इस दौरान जूली ने उनका माइक बंद करने का आरोप लगाते हुए कहा कि संसद के बाद अब विधानसभा में भी विपक्ष के नेताओं की आवाज दबाने के लिए माइक बंद किए जा रहे हैं। बाद में देवनाणी ने कहा कि सबकी बात सुनी जायेगी। अभी सत्र शुरू हुआ है, इसे सुचारु रूप से चलने दें और सभी सदस्य अपनी जगहों पर जाये। इसके बाद विपक्ष के सदस्य अपनी जगह पर आये। सत्र के पहले दिन सदन की कार्यवाही शुरू होने के बाद करीब 25 मिनट तक विपक्ष ने हंगामा किया और नारेबाजी की।

राज्यपाल कलराज मिश्र से बुधवार को राजभवन में राज्य मानवाधिकार आयोग के नवनिर्वाचित सदस्य, भारतीय पुलिस सेवा के सेवानिवृत्त अधिकारी अशोक कुमार गुप्ता ने मुलाकात की। राज्यपाल मिश्र से उनकी यह शिष्टाचार भेंट थी। राज्यपाल ने गुप्ता को बधाई देते हुए शुभकामनाएं दीं।

# राज्यपाल से अशोक गुप्ता की भेंट



राज्यपाल कलराज मिश्र से बुधवार को राजभवन में राज्य मानवाधिकार आयोग के नवनिर्वाचित सदस्य, भारतीय पुलिस सेवा के सेवानिवृत्त अधिकारी अशोक कुमार गुप्ता ने मुलाकात की। राज्यपाल मिश्र से उनकी यह शिष्टाचार भेंट थी। राज्यपाल ने गुप्ता को बधाई देते हुए शुभकामनाएं दीं।

## बागीदौरा विधायक जयकृष्ण पटेल को शपथ दिलाई

जयपुर, (वि.सं.)। बांसवाड़ा जिले के बागीदौरा विधानसभा क्षेत्र से नवनिर्वाचित विधायक जयकृष्ण पटेल को विधानसभा सदस्य पद की शपथ दिलाई गई। जयकृष्ण पटेल ने हिन्दी में शपथ ली। वहीं दूसरी ओर राज्यपाल विधानसभा अध्यक्ष वासुदेव देवनाणी ने बुधवार को यहां विधानसभा में लगाई गई नई लिफ्टों का शुभारम्भ किया। देवनाणी ने लिफ्टों का फीता खोलकर शुभारम्भ किया।

## निम्स हार्ट एंड ब्रेन स्ट्रोक सेंटर में मात्र 20 मिनट में दिल में छेद का इलाज

जयपुर, (का.सं.)। हार्ट एंड ब्रेन हॉस्पिटल ने एक नॉन-इन्वैसिव तकनीक तकनीक का उपयोग करके एंटीरल सेटल दोष से पीड़ित 20 वर्षीय रोगी का सफलतापूर्वक इलाज करके हृदय देखभाल में एक महत्वपूर्ण उपलब्धि हासिल की है। हार्ट एंड ब्रेन अस्पताल में कार्डियोलॉजी विभाग के प्रमुख डॉ. अनिल चौधरी के नेतृत्व में यह प्रक्रिया हृदय उपचार के क्षेत्र में एक महत्वपूर्ण प्रगति को दर्शाती है, जो अत्याधुनिक स्वास्थ्य सेवा समाधानों के लिए

अस्पताल की प्रतिबद्धता को रेखांकित करती है। एक जन्मजात हृदय दोष है जो हृदय के दो ऊपरी कक्षों (एट्रिया) के बीच की दीवार (सेप्टम) में एक छेद की विशेषता है, जिसका इलाज ओपन-हार्ट सर्जरी के माध्यम से किया जाता है, जिसे साधारण शब्दों में दिल में छेद कहा जाता है और इसमें महत्वपूर्ण जोखिम, लंबे समय तक ठीक होने का समय और अस्पताल में काफी समय तक रहना शामिल है। हालांकि, हार्ट एंड ब्रेन स्ट्रोक सेंटर

में डॉ. चौधरी और उनकी टीम ने एक नया तरीका अपनाया है, जिससे इन्वैसिव सर्जरी की जरूरत खत्म हो गई है। इस प्रक्रिया में सेप्टल ऑक्लूडर का इस्तेमाल किया गया, जो एक छोटा शर्ट बटन जैसा दिखने वाला उपकरण है, जिसे मरीज के पैर की नस में से गुजरने वाले कैथेटर के जरिए दिल में डाला जाता है। इस तकनीक ने सामान्य एपेन्थीसिया की आवश्यकता के बिना, केवल 20 मिनट में हृदय दोष को बंद करना शामिल है।

# मुख्यमंत्री भजनलाल शर्मा कल करेंगे जस-2024 का उद्घाटन

जयपुर, (का.सं.)। जूली लॉस एंजेलिस एरिया जयपुर को 5 से 7 जुलाई तक सीतापुरा के जेईसीसी में जस-2024 में जयपुर के जड़ाऊ गहनों और रंगीन रत्नों का का भव्य संसार सजेगा। देश के सबसे बड़े 2 शो में से एक है। यह ग्लोबल ज्वेलरी ट्रेड में 2024 अंतर्राष्ट्रीय सत्र का शीर्ष प्लेटफॉर्म है, जहां जयपुर के ज्वेलर्स और रत्न व्यवसायी अपनी ज्वेलरी के साथ प्रेसियस और सोमी प्रेसियस कलर स्टोन

का प्रदर्शन करने वाले हैं। 2007 में ज्वेलरी शो-जस का सफर अनवरत रूप से आगे बढ़ रहा है। हमारे एग्जीबिटर्स और दुनियाभर से आने वाले ट्रेड बायर्स की डिमांड पर इसे 2021 से बीटूबी का स्वरूप दिया गया। यह प्रयोग सफल भी रहा और हमारे एग्जीबिटर्स को अपने ट्रेड बायर्स के साथ नेटवर्किंग के लिए बेहतर माहौल और ज्यादा समय मिल पाया। इसके बाद लगातार बीटूबी फॉर्मेट पर यह पांचवां शो है।

2024 का उद्घाटन 5 जुलाई को सुबह 11 बजे मुख्यमंत्री भजनलाल शर्मा करेंगे। इसमें उपमुख्यमंत्री दिया कुमारी, डॉ. प्रेमचंद बैरवा, उद्योग मंत्री राज्यवर्धन सिंह राठौड़, सहकारिता मंत्री गौतम दत्त, पीएचईडी मंत्री कन्हैया लाल चौधरी, जल संसाधन मंत्री सुरेश रावत, सांसद मंजु शर्मा, सांसद दामोदर दास अग्रवाल, बीजेपी प्रदेश अध्यक्ष सीपी जोशी, विधायक गोपाल शर्मा, मुख्य सचिव सुधांशु पंत, अतिरिक्त मुख्य

सचिव विल्ल अखिल अरोड़ा, अतिरिक्त मुख्य सचिव शिखर अग्रवाल, अतिरिक्त मुख्य सचिव आलोक गुप्ता, मुख्य निर्वाचन अधिकारी प्रवीण गुप्ता, आयकर आयुक्त रोली अग्रवाल, पूर्व बीजेपी प्रदेश अध्यक्ष सतीश पुनिया, पूर्व मंत्री अरुण चतुर्वेदी, सी.पी. जोशी, पूर्व राजधानी कोटा की सदस्य और विधायक कल्पना देवी, कस्टम कमिश्नर सुशील मीना, कालीचरण सराफ और भी शो की शोभा बढ़ाएंगे।

# शिक्षक भर्ती के विवादित प्रश्नों को लेकर मांगा जवाब

जयपुर, (का.सं.)। राजस्थान हाईकोर्ट ने तृतीय श्रेणी अध्यापक भर्ती 2022 लेवल प्रथम के विवादित प्रश्न उत्तर से जुड़े मामलों में राज्य सरकार और कर्मचारी चयन बोर्ड को 2 सप्ताह में जवाब पेश करने को कहा है। जस्टिस पंकज भंडारी और जस्टिस प्रवीर पटेल ने जयपुर में हुए आदेश राजेश कुमार अन्य की अपील पर सुनवाई करते हुए दिए।

अपील में अधिवक्ता रामप्रताप सैनी ने अदालत को बताया कि विवादित प्रश्न उत्तर के मामले में दायर याचिका को एकलपीठ में गत 31 मई को यह कहते हुए खारिज कर दिया था कि प्रश्नों की जांच के लिए कर्मचारी चयन आयोग की ओर से पूर्व में कमेटी बनाई जा चुकी है। ऐसे में पुनः कमेटी नहीं बनाई जा सकती। अपील में कहा गया कि एकलपीठ ने याचिकाकर्ता की ओर से पेश साक्ष्य का परीक्षण नहीं किया है। इसके अलावा पूर्व में भी कई भर्तियों में पुनः कमेटी बनाकर विवादित प्रश्न उत्तर की जांच की गई है और संशोधित परिणाम जारी किया गया

है। अपीलार्थी के आरटीई कानून से जुड़े प्रश्नों सहित अन्य पूछे गए सवालों के जवाब माही थे, लेकिन कमेटी ने उन्हें सही नहीं माना और एकलपीठ ने भी इस ओर ध्यान नहीं दिया। यदि अपीलार्थी के सवालों को सही माना जाता है तो उनका भर्ती में चयन हो जाएगा। याचिकाकर्ता की ओर से अपने सवालों में दिए जवाबों के समर्थन में मान्यता प्राप्त पुस्तकें भी पेश की गईं। जिस पर सुनवाई करते हुए खंडपीठ ने संबंधित अधिकारियों से जवाब तलब किया है।

## मौसमी बीमारियों की समीक्षा

जयपुर। चिकित्सा एवं स्वास्थ्य विभाग की अतिरिक्त मुख्य सचिव शुभा सिंह ने कहा कि अंतर्विभागीय समन्वय के साथ मौसमी बीमारियों पर रोकथाम का प्रभावी प्रबंधन किया जाए। इसमें किसी तरह की कमी नहीं रहे। उन्होंने अधिक प्रभावित जिलों में जिला कलेक्टरों के माध्यम से अन्तर्विभागीय समन्वय करते हुए बचाव एवं नियंत्रण के बेहतर इंतजाम सुनिश्चित करने के निर्देश दिए। सिंह बुधवार को मौसमी बीमारियों की स्थिति की समीक्षा कर रही थीं। उन्होंने कहा कि ओडीके एप द्वारा मौसमी बीमारियों की ऑनलाइन मॉनिटरिंग के नवाचार को और सुदृढ़ किया जाए। मच्छरों के प्रजनन स्थानों का उपचार स्वास्थ्य शासन विभाग एवं पंचायती राज विभाग के माध्यम से कराया जाए। अतिरिक्त मुख्य सचिव ने जिलेवार डेंगू, मलेरिया व चिकुनगुनिया रोगों की समीक्षा करते हुए कहा कि प्रदेश में वर्तमान में मौसमी बीमारियों की स्थिति नियंत्रण में है। राज्य के 46 जिलों में डेंगू, मलेरिया पर नियंत्रण की स्थिति गत वर्ष से बेहतर है, लेकिन मानसून में सजग-सतर्क रहें।

# हैदराबाद जाने से पहले पुलिस को मिले इंटरनेशनल कॉल के सबूत

जयपुर। स्पेशल ऑपरेशन ग्रुप (एसओजी) ने सब इंस्पेक्टर भर्ती परीक्षा-2021 समेत छह से ज्यादा परीक्षार्थियों परीक्षा के पेपर लीक मामले में आरोपी ओमप्रकाश ढाका और सुनील बेनीवाल की लगातार ट्रेकिंग के दौरान सामने आया कि जालोर के लोग हैदराबाद में जिस जगह जा रहे हैं, उसके आस-पास इंटरनेशनल कॉल लगातार आ रहे हैं। इन नंबर की डिटेल्स जुटाई तो पता चला कि पेपर लीक में फरार थे दूसरे आरोपी लगातार हैदराबाद में कॉल कर रहे थे। जोधपुर रेंज आईजी विकास कुमार ने बताया कि इस पर तीन दिन पहले हैदराबाद की उस लोकेशन पर टीम को भेजा। हैदराबाद पुलिस की मदद से एचपी की एक गैस एजेंसी के 16 डिजिट के कंज्यूमर नंबर पता चले। टीम को बताया गया कि ये संदिग्ध नंबर हो सकते हैं। रात 3 बजे आईजी ने दिल्ली में एचपी ऑफिस के एक अधिकारी को कॉल उस कंज्यूमर नंबर की डिटेल्स पता कराई। यहां से आरोपियों को जिस एजेंसी से गैस सिलेंडर सप्लाई हो रहा था, उसका नंबर मिला।

टीम अजमेर के लिए हैदराबाद के स्थिति एचपी गैस एजेंसी पहुंची और उस 16 डिजिट के नंबर के बारे में पता किया। इस दौरान मालूम चला कि ओमप्रकाश ढाका और सुनील बेनीवाल ने सखर नगर, जयपुर में एक घर में फ्लैट ले रखा है। यहां से एड्रेस मिलने के बाद टीम ने गैस एजेंसी की मदद ली। पुलिस टीम गैस एजेंसी से उनके डिवाइस बांध कर डेस्क और सिलेंडर लेकर आरोपियों के फ्लैट तक पहुंची। टीम ने जब बताया कि वह गैस सप्लाई करने आए हैं तो आरोपियों ने गेट खोला। आईजी ने बताया कि दोनों आरोपी उस दौरान फ्लैट में ही थे। उनसे नाम और एड्रेस पूछा गया। डिटेन कर उन्हें सखर नगर थाने में लेकर आए। पुष्टि होने पर टीम दोनों को लेकर जयपुर रवाना हुई। दोनों जिस फ्लैट में रहते थे, वहां 24 घंटे चौकी चलाया था। इसमें अधिकोश राजस्थान के न्यूज चैनल चलते थे। फरारी के दौरान दोनों आरोपी अपने परिचितों के लगातार संपर्क में थे। जब जालोर के लोगों

के हैदराबाद आने का कारण पूछा तो बताया कि जालोर से धीमे समेत किराने का दूसरा सामान इनके यहां आता था। उधर, जोधपुर की साइबर टीम के रडार पर वॉट्सएप संदेशों की ट्रेसिंग भी थी। शर्मा खुद कई परीक्षा में डमी कैडिडेट बन चुकी है। एसआई भर्ती परीक्षा में जब नाम आया तो पता चला कि वह बालोतरा थाने की भी वॉट्सएप है। वह लगातार अपनी भतीजी से बात करती थी। बातचीत के दौरान अक्सर वह राधे-राधे कहती थी। टीम को भतीजी से केवल इतना इनपुट मिला कि वह पिछले कुछ महीनों से मीरा और राधा की भक्ति में लगी हुई है। आईजी ने बताया कि ये इनपुट मिलने के बाद राजस्थान के सभी कृष्ण और मीरा मंदिर में टीम को भेजा गया, लेकिन कोई जानकारी नहीं मिली। इस बीच इनपुट मिला कि शर्मा यूपी के बरसाना में हैं और वहां दो महीने से कृष्ण भक्ति में लगी हुई है। इस पर एक टीम को बरसाना रवाना किया गया। यहां अलग-अलग मंदिर और आश्रमों को खंगाला, लेकिन शर्मा की लोकेशन के बारे में पता नहीं चला। एक दिन बरसाना की एक गोशाला के पास शर्मा की लोकेशन मिली। टीम वहां पहुंची तो शर्मा गोशाला शोभायात्रा में आरती करती हुई नजर आई। टीम ने वीडियो भी बनाया। इसी शोभायात्रा से शर्मा को डिटेन किया।

# गोठवाल स्लोगन लिखा कुर्ता पहनकर पहुंचे विधानसभा

## कुर्ते पर लिखा 'हिंदू हिंसक नहीं' राहुल गांधी माफी मांगें

जयपुर, (वि.सं.)। संसद में राहुल गांधी द्वारा हिंदू को लेकर दिए गए बयान की गुंज आज विधानसभा में भी देखने को मिली। खंडार से भाजपा विधायक जितेंद्र गोठवाल ने बुधवार को स्लोगन लिखा कुर्ता पहनकर विधानसभा पहुंचे। विधायक गोठवाल के कुर्ते पर लिखा था, "हिंदू हिंसक नहीं होता, राहुल गांधी माफी मांगें"। उन्होंने कहा कि कांग्रेस नेता राहुल गांधी ने लोकसभा के अंदर जिस तरह का वक्तव्य दिया कि हिंदू हिंसक है। उनकी आंख खोलने के लिए, कांग्रेस नेताओं की आंख खोलने के लिए इस स्लोगन लिखा कुर्ता पहनकर आया हूं। विधायक जितेंद्र गोठवाल ने कहा कि हिंदू कभी भी हिंसक नहीं रहा। हिंदू

## आगरा रोड पर मिलावट के खिलाफ कार्रवाई

जयपुर। खाद्यविभाग की टीम ने मिलावट के खिलाफ अभियान के तहत बुधवार को आगरा रोड स्थित एक फर्म पर कार्रवाई की। अतिरिक्त खाद्य आयुक्त पंकज ओझा के नेतृत्व में मुख्य चिकित्सा एवं स्वास्थ्य अधिकारी जयपुर द्वितीय के खाद्य सुरक्षा अधिकारियों के दल द्वारा शुभ एंटरप्राइजेज, पुरानी आगरा रोड का निरीक्षण किया गया। निरीक्षण के दौरान हाइजीन एवं सेंटिनेशन संतोषजनक नहीं पाया गया। वेयर हाउस में रखे कई खाद्य उत्पाद अवधि पार गए, जिन्हें मौके पर ही नष्ट करवाया गया। शेष खाद्य उत्पादों में से आशीर्वाद आटे का नमूना खाद्य सुरक्षा एवं मानक अधिनियम के अंतर्गत लिया गया तथा जैम, सरसों तेल (फॉर्च्यून) व ब्रेकफास्ट सिरलस के नमूने सैंपलिंग जांच हेतु लिए गए, जिनकी जांच रिपोर्ट प्राप्त होने पर नियमानुसार कार्रवाई की जाएगी।। पेट्र कंट्रोल, स्वास्थ्य परीक्षण आदि से संबंधित मौके पर मिली कमियों को लेकर धारा 32 के अंतर्गत नोटिस जारी किया जा रहा है।

## अवैध पिस्टल व कारतूस के साथ शूटर गिरफ्तार

जयपुर। पुलिस कमिश्नरेंट की ओर से चलाए जा रहे ऑपरेशन एक्शन ऑपरेट गन (आग) के तहत जवाहर नगर थाना पुलिस ने कार्रवाई करते हुए एक बदमाश को गिरफ्तार किया है और उसके पास से अवैध हथियार पिस्टल मय दो कारतूस सहित देशी कट्टा बरामद किया है। फिलहाल आरोपी से पूछताछ की जा रही है। पुलिस उपायुक्त जयपुर पूर्व कावेन्द्र सिंह सागर ने बताया कि ऑपरेशन एक्शन ऑपरेट गन (आग) के तहत जवाहर नगर थाना पुलिस ने

## अवैध पिस्टल व कारतूस के साथ शूटर गिरफ्तार

कार्रवाई करते हुए हरलाल पुनिया उर्फ शूटर निवासी रतनगढ़ जिला झुंझुनू को गिरफ्तार किया है और उसके पास से अवैध हथियार पिस्टल मय दो कारतूस सहित देशी कट्टा बरामद किया है। आरोपी हरलाल अवैध शराब की तस्करी पंजाब से गुजरात करता है और वापसी में मादक पदार्थ का परिवहन भी करता है। इसके अलावा दो मामलों में गुजरात से पांच साल से वांछित है। साथ ही जयपुर ग्रामीण गोविंदगढ़ और राज देलसर में वांछित है।

## 2.5 लाख कार्मिकों को नहीं मिला वार्षिक वेतन वृद्धि लाभ

जयपुर (का.सं.)। अखिल राजस्थान राज्य कर्मचारी संयुक्त महासंघ एकिकृत एवं राजस्थान राज्य कर्मचारी संघ ने बुधवार को मुख्य सचिव से मिलकर कर्मचारियों द्वारा स्वयं की एसएसओ आईडी से राजकाज सांफ्टवेयर में आईपीआर मॉड्यूल लॉगिंग करके अपनी अचल संपत्तिका विवरण भरने की अवधि बढ़ाए जाने की मांग की है। अखिल राजस्थान राज्य कर्मचारी संयुक्त महासंघ के प्रदेश अध्यक्ष गजेन्द्र सिंह राठौड़ ने बताया कि 15 मार्च 2024 को कार्मिक विभाग ने एक परिपत्र निकाल कर 31

मार्च 2024 तक राजकाज सांफ्टवेयर में आईपीआर मॉड्यूल में अपनी अचल संपत्ति का विवरण दर्ज करने का आदेश निकाला था। राजकाज सांफ्टवेयर बहुत समय बंद रहने एवं अधिकतर धीमे चलने एवं कर्मचारियों को समय रहते जानकारी नहीं मिलने के कारण वर्तमान में लगभग 2,44,992 कार्मिक आईपीआर भरने से वंचित रह गए हैं। आईपीआर नहीं भरे जाने के कारण जुलाई माह में दी जाने वाली वार्षिक वेतन वृद्धि का लाभ भी कर्मचारियों को नहीं मिल पाया है। राजस्थान राज्य कर्मचारी संघ के

प्रदेश अध्यक्ष राजेश पारीक एवं महामंत्री देवेन्द्र सिंह नरुका ने बताया कि मुख्यमंत्री द्वारा पत्राचार अनुमोदित किए जाने के बावजूद लेखानुदान पारित करवाते समय 8 फरवरी को विधानसभा में की गई घोषणा के अनुसार पदोन्नति के लिए आवश्यक अनुभव में 2 वर्ष की शिथिलता दिए जाने के आदेश अभी तक जारी नहीं किए गए। इससे विभागों में डीपीसी में विलंब के कारण कर्मचारियों को आर्थिक नुकसान होने की बात बताते हुए आदेश शीघ्र निकाले जाने की भी मांग की है।

## घर में घुसकर नाबालिग से दुष्कर्म

जयपुर। चित्रकूट इलाके में घर में घुसकर बालिका को अकेला पाकर एक युवक ने चाकू दिखाकर उसके साथ दुष्कर्म किया। आरोपी ने घटना के बारे में किसी को बताने पर पीड़िता को जान से मारने की धमकी दी। घटना करीब 20 दिन पुरानी बताई जा रही है। बेटी के गुमसुम रहने पर पिता के कई बार पूछने पर उन्होंने आरोपी की बातें बताईं। पुलिस ने बताया कि एक व्यक्ति ने मान्यता दर्ज करवाया कि उसकी नाबालिग बच्ची के साथ आदित्य नाम के आरोपी ने रेप किया है। मामले की गंभीरता देखते हुए बच्ची का मेडिकल करवाया। आरोपी के खिलाफ दुष्कर्म, पॉसिबल एक्ट में एफआईआर दर्ज की। पीड़ित ने शिकायत में बताया कि एक जुलाई को शाम को जब वह काम से घर लौटा तो बच्ची गुमसुम थी। पिता ने चुपचाप होने का कारण पूछा तो बच्ची ने इनकार कर दिया। बाद में पिता ने बच्ची को प्यार से परेशानी का कारण पूछा तो बच्ची जोर-जोर से रोने लगीं। उसने बताया कि 20 दिन पहले आदित्य दोपहर में घर आया था और रात पर चाकू लगाकर उसने दुष्कर्म किया।

# निम्स हार्ट एंड ब्रेन हॉस्पिटल में "ब्रेन एन्यूरिज्म" के मरीज का इलाज किया

जयपुर, (का.सं.)। निम्स हार्ट एंड ब्रेन हॉस्पिटल जो राजस्थान का एकमात्र एक डेडिकेटेड स्ट्रोक केयर सेंटर है, ने एक बार 45 वर्षीय मरीज प्रकाश (बदला हुआ नाम) पर जीवन रक्षक न्यूरो-इंटरवेंशनल कोइलिंग प्रक्रिया को, जो गंभीर ब्रेन एन्यूरिज्म (दिमाग की नस फूलने से गुब्बारा फटना)से पीड़ित था और जान जाने का खतरा लगभग 70 प्रतिशत था। चीफ न्यूरो-इंटरवेंशनलिस्ट- डॉ. मदन मोहन गुप्ता ने इस स्थिति में अत्याधुनिक चिकित्सा प्रगति का प्रदर्शन किया। उत्तर भारत में अपनी तरह की सबसे तेज और सबसे गैर-आक्रामक प्रक्रियाओं में से एक के रूप में जानी जाने वाली इस प्रक्रिया ने प्रकाश को एक नया जीवन दिया। प्रकाश ने शुरू में अचानक कमजोरी और गंभीर सिरदर्द की शिकायत की। नजदीकी क्लिनिक में शुरुआती उपचार के बाद भी कोई सुधार



नहीं होने पर, उन्हें आगे लिए निम्स हार्ट एंड ब्रेन हॉस्पिटल, जयपुर रेफर किया गया। समय पर सीटी स्कैन और ब्रेन एंजियोग्राफी से ब्रेन एन्यूरिज्म का पता

चला, जिसमें रक्त वाहिकाओं में काफी सूजन देखी गई। पारंपरिक ओपन ब्रेन सर्जरी से जुड़े उच्च जोखिमों को देखते हुए, मेडिकल टीम ने न्यूरोइंटरवेंशनल कोइलिंग प्रक्रिया का विकल्प चुना। इस दृष्टिकोण में सूजी हुई धमनी में छोटी ट्यूब डालना शामिल है, जिससे मलिनिक में कोई चीला लगाए बिना सर्जरी की जा सकती है। इस न्यूनतम इन्वैसिव प्रक्रिया ने राजस्थान के स्वास्थ्य सेवा परिदृश्य में एक महत्वपूर्ण मील का पत्थर साबित किया, जिसने राज्य और की शीर्ष-स्तरीय चिकित्सा सेवाएं प्रदान करने की प्रतिष्ठा को मजबूत किया। इस मामले में डॉ. गुप्ता और उनकी टीम की सफलता ने न केवल प्रकाश की जान बचाई बल्कि न्यूरोइंटरवेंशन के लिए एक नया मानक भी स्थापित किया। डॉ. मदन मोहन गुप्ता ने केश लैब में की जाने वाली डी.एस.ए. कोइलिंग प्रक्रिया के बारे में बताया।

# खनन क्षेत्रों में ग्रीन एनर्जी की संभावनाएं तलाशी जाएंगी : आनंदी

जयपुर, (का.सं.)। खान सचिव व चेरपरसं राजस्थान गैस आनंदी ने खनन क्षेत्रों में सस्ती व ग्रीन एनर्जी उपलब्ध कराने की संभावनाओं तलाशी की आवश्यकता प्रतिपादित की है। उन्होंने कहा कि सस्ती उर्जा उपलब्ध होने से प्रदेश में खनिज आधारित उद्योगों को बढ़ावा मिलेगा और प्रदेश की खनिज संपदा पर आधारित प्रसंस्करण उद्योग प्रदेश में ही लगने से ग्रीन एनर्जी के साथ ही रोजगार और राजस्व के अवसर बढ़ेंगे। खान सचिव आनंदी बुधवार को सचिवालय में राजस्थान स्टेट गैस लि. के संचालक मण्डल की बैठक की अध्यक्षता कर रही थीं। उन्होंने आरएसजीएल के कार्य को और अधिक व नए क्षेत्रों में विस्तारित

करने पर जोर दिया। आरएसजीएल की उपलब्धियों की सराहना करते हुए उन्होंने कहा कि हमें लिक्विडफाइंड नेचुरल गैस की दिशा में भी आगे आना होगा। आनंदी ने आरएसजीएल द्वारा थर्ड पार्टी सनमार्ग इंजीनियरिंग वेलिडेशन और एसेसमेंट द्वारा सुरक्षा मानकों को सुनिश्चित करने के लिए कहाई गई ऑडिट की सराहना की। उन्होंने डिजास्टर मैनेजमेंट के लिए स्थानीय प्रशासन से समन्वय बनाने को कहा। आरएसजीएल के प्रबंध संचालक रणवीर सिंह ने बताया कि

इस साल दो नए सीएनजी स्टेशन स्थापित करने के साथ ही डॉक्टर स्टेशन से चरणवद्ध तरीके से मदन स्टेशन और अब ओनलाइन स्टेशनों में क्रमोन्नति किया जा रहा है ताकि आरएसजीएल के ग्राहकों को बेहतर सेवाएं प्राप्त हो सकें। सिंह ने बताया कि आरएसजीएल लगातार लाभ में काम कर रहा है और वार्षिक कारोबार में भी उत्तरोत्तर बढ़ोतरी हो रही है। संचालक मण्डल की बैठक में आरएसजीएल के लेखों का अनुमोदन व भावी कार्ययोजना का अनुमोदन किया गया। बैठक में गैस के प्रतिनिधि संजय कुमार और राजस्थान स्टेट माईंस एवं मिनेरल्स के एमडी राजेन्द्र भट्ट ने भी सुझाव दिए।







विधानसभा में बुधवार को अन्तरराष्ट्रीय प्लास्टिक बैग मुक्त दिवस के अवसर पर सदस्यों ने मुख्यमंत्री भजनलाल शर्मा के नेतृत्व में प्लास्टिक बैग के इस्तेमाल को हतोत्साहित करने तथा आमजन को भी इस हेतु जागरूक करने का संकल्प लिया। विधानसभा अध्यक्ष वासुदेव देवनानी ने सदस्यों को यह संकल्प दिलाने के लिए सभी संवेदनशील होकर पर्यावरण संरक्षण की दिशा में काम करें। प्लास्टिक बैग के स्थान पर पर्यावरण अनुकूल विकल्पों जैसे कपड़े के बने थैले अथवा बायोडीग्रेडेबल बैग का इस्तेमाल करें। उन्होंने सभी सदस्यों से प्लास्टिक बैग का न्यूनतम प्रयोग, इसके उचित निस्सारण के लिए संवेदनशील होने तथा अपने आस-पास के लोगों को भी प्लास्टिक बैग के कम से कम उपयोग और पर्यावरण पर प्लास्टिक के दुष्प्रभाव के प्रति जागरूक करने का आह्वान किया।

## राज्य विधानसभा का दूसरा सत्र शुरु

जयपुर, 3 जुलाई (वि.सं.)। राजस्थान विधानसभा के द्वितीय सत्र के पहले दिन बुधवार को विधानसभा में गुजरत, त्रिपुरा एवं मिज़ोरम की

- पहले दिन पूर्व राज्यपाल स्व. कमला बेनीवाल तथा अन्य दिवंगत हस्तियों और हाथरस के हादसे में मारे गए लोगों को श्रद्धांजलि दी गई।

पूर्व राज्यपाल स्व. कमला बेनीवाल, महाराष्ट्र के पूर्व मुख्यमंत्री स्व. मनोहर जोशी, विधानसभा के पूर्व सरकारी मुख्य सचिव स्व. महावीर प्रसाद जैन सहित सदनों के दिवंगत हुए पूर्व सदस्यों, विशिष्टजनों को श्रद्धांजलि दी गई।

हाथरस हादसे में मृत लोगों के प्रति संवेदना व्यक्त करते हुए श्रद्धांजलि अर्पित की।

सदन में इस दौरान सदस्यों ने दो मिनट का मौन रखकर दिवंगत आत्माओं को शांति और उनके परिजनों को इतने दुःख को सहन करने की शक्ति प्रदान करने के लिए ईश्वर से प्रार्थना की।

### बी.आर.एस...

(प्रथम पृष्ठ का शेष) व्यापक अनुभव है और उन्हें विश्वास है कि उनके कांग्रेस में आने से पार्टी को उनके अनुभव का फायदा होगा। राव तेलंगाना के बरिष्ठ नेताओं में शामिल हैं। वह तीसरी बार वर्ष 2020 में बी.आर.एस. के राज्यसभा सदस्य बने थे।

### राहुल गाँधी महाराष्ट्र में पुणे से ...

(प्रथम पृष्ठ का शेष) परिणाम इण्डिया गठबन्धन के पक्ष में रहे हैं। इसलिए एन.सी.पी. (एन.पी.) खेमे को उम्मीद है कि पंढरपुर तीर्थयात्रा में राहुल की उपस्थिति से एम.वी.ए. को चुनावी फायदा होगा। एम.वी.ए. के नवनिर्वाचित सांसदों का एक प्रतिनिधिमण्डल शरद पवार के साथ मंगलवार को राहुल गांधी से मिला था और उन्होंने राहुल गांधी को तीर्थयात्रा में शामिल होने का आमंत्रण दिया था। कांग्रेस सांसद प्रदीप शिंदे और एन.सी.पी. (एन.पी.) सांसद धैर्यशैल मोहिते-पाटिल भी प्रतिनिधिमण्डल में शामिल थे। तीर्थयात्रा के दौरान राहुल का कार्यक्रम सत-ध्यान्येन महाराज और संत तुकाराम पाठकों से आशीर्वाद लेने का है। लोकसभा चुनावों के विपरीत, इण्डिया गठबन्धन की सहयोगी पार्टियों को इस बार कुछ जटिल मुद्दे हल करने हैं। उदाहरण के लिए कांग्रेस और एन.सी.पी. दोनों ही यू.बी.डी. शिवसेना प्रवक्ता संजय राउत के इस सुझाव पर सहमत नहीं हैं कि उड्डव ठाकरे को मुख्यमंत्री पद के चेहरे के रूप में

# सब इंस्पैक्टर भर्ती परीक्षा फर्जीवाड़ा, तीनों गिरफ्तार आरोपी 4 दिन की रिमांड पर

## सब इंस्पैक्टर भर्ती परीक्षा फर्जीवाड़े की जांच कर रहे स्पेशल ऑपरेशन ग्रुप ने तीनों आरोपियों को कोर्ट में पेश किया

जयपुर, 3 जुलाई। स्पेशल ऑपरेशन ग्रुप (एसओजी) ने सब इंस्पैक्टर भर्ती परीक्षा-2021 समेत छह से ज्यादा प्रतियोगी परीक्षाओं के पेपर लीक मामले में तीन आरोपियों ओमप्रकाश ढाका, सुनील बेनीवाल और शम्मी बिश्नोई जोधपुर पुलिस की साइक्लोन टीम मदद से गिरफ्तार कर लिया है। आरोपी ढाका और बेनवाल हैदराबाद में फ्लैट में रह कर फरारी काट रहे थे। वहीं शम्मी बिश्नोई वृंदावन स्थित बरसाना में रह रही थी। एसओजी ने बुधवार को तीनों आरोपियों कोर्ट में पेश किया, जहां पर उन्हें सात जुलाई तक 4 दिन के रिमांड पर भेज दिया गया। मंगलवार को जोधपुर की साइक्लोन टीम ढाका और बेनीवाल को हैदराबाद से पकड़ जयपुर लाई थी। वहीं सरकारी टीचर शम्मी को जोधपुर से डिस्टेंट कर लिया था। तीनों को मंगलवार रात में एसओजी को सौंप दिया था। डीजेली यूआर साहू ने जोधपुर की साइक्लोन टीम को बर्धाई दी है। जयपुर एसओजी मुख्यालय में आयोजित प्रेसवार्ता में जोधपुर आईजी विकास कुमार ने बताया कि टीम पिछले दो माह से वांटेड बदमाशों के पीछे थी। ढाका और बेनीवाल को पकड़ने के लिए ऑपरेशन डीप ब्लू चलाया गया। इसके तहत पुलिस टीम ने कई दिनों तक इन की रैकी की। फिर गैस की सप्लाई देने के बहाने फ्लैट में घुसे और दोनों को पकड़ा। वहीं शम्मी को पकड़ने के लिए ऑपरेशन राजवृक्ष चलाया गया। शम्मी दो माह से बरसाना में थी। वह बरसाना में गायों की गोशाला शोभायात्रा में पहली बार मिली, जिसके बाद कई मंदिरों में उसे देखा गया। इसी दौरान टीम ने भक्त का भेष बदलकर उसे पकड़ा। ओमप्रकाश ढाका पर 75 हजार रुपए,

- महिला टीचर शम्मी बरसाना और ओमप्रकाश ढाका व सुनील बेनीवाल हैदराबाद में फरारी काट रहे थे।
- पुलिस टीम ने कई दिनों तक रैकी करने के बाद गैस की सप्लाई देने के बहाने फ्लैट में घुस कर ढाका और बेनीवाल को ढबोचा।
- शम्मी दो माह से बरसाना में थी, वह यहां गायों की शोभायात्रा में पहली बार दिखी, जिसके बाद कई मंदिरों में उसे देखा गया।

शम्मी बिश्नोई पर 70 हजार रुपए और सुनील बेनीवाल पर 25 हजार रुपए का इनाम घोषित था। तीनों पेपर लीक के मास्टरमाइंड हैं। इनकी तलाश राजस्थान पुलिस को काफी समय से थी। ओपी ढाका मुख्य आरोपी है। वह पेपर लीक माफिया जगदीश बिश्नोई की गैंग को चलाते वाला हैंडलर है। वहीं शम्मी बिश्नोई ने कई परीक्षाओं में डमी कैंडिडेट बैठाने का काम किया है। खुद भी कई परीक्षाओं में डमी कैंडिडेट बनकर बैठती है। वो खुद बालोतरा थाने की वांटेड भी है। सुनील भी डमी कैंडिडेट बनकर परीक्षाओं में बैठता है। ये डमी कैंडिडेट भी उपलब्ध करवाता था। एडीजी वीके सिंह ने बताया कि एसओजी ने 38 एफआईआर दर्ज की है। इनमें 28 मामले डमी कैंडिडेट और बाकी फर्जी डिग्री और पेपरलीक के हैं। ये गिरोह इतना बड़ा है कि जो कैंडिडेट परीक्षा में सिलेक्ट हो जाता था, उनको फर्जी डिग्री तक दिला देते थे। पीटीआई भर्ती-2022 परीक्षा में भी 88 कैंडिडेट ऐसे थे, जिन्हें फर्जी डिग्री दिलवाई। उन्होंने बताया कि इस साल राजस्थान में 100 एजाम बिना किसी गड़बड़ी के हुए हैं। पिछले 6 महीने में

# जयपुर में मानसून की पहली ही बारिश में जनजीवन अस्त-व्यस्त

## बुधवार शाम 5 बजे तेज मूसलाधार बारिश शुरु हुई जो दो घंटे तक चली

-कार्यालय संवाददाता- जयपुर, 3 जुलाई। राजस्थान में मानसून के प्रवेश के बाद बुधवार शाम को जयपुर में करीब 2 घंटे तक मूसलाधार बारिश हुई। तेज बारिश के कारण देखते ही देखते सड़कों पर भारी जलभराव हो गया। इससे पैदल राहगीरों के साथ-साथ दुपहिया व चौपहिया वाहनों का निकलना मुश्किल हो गया। मौसम विभाग के कलैक्ट्रेट स्थित कंट्रोल रूम के अधिकारियों का कहना है कि शाम 5 बजे के बाद अगली सुबह बारिश मापी जाती है, इस कारण कितनी बारिश हुई, इसका आंकड़ा फिलहाल सामने नहीं आया है। हालांकि मौसम विभाग ने रात साढ़े 8 बजे तक जयपुर एयरपोर्ट पर 10.7 मि.मी. बारिश दर्ज की है।

- भारी बारिश के कारण जयपुर की मुख्य सड़कों और निचले इलाकों में पानी भर गया।
- देर रात तक सड़कों पर जलभराव के कारण लोग फंसे रहे, गाड़ियों भी डूबी।
- जयपुर-सीकर रोड़, चौमूं पुलिया, नारायण सिंह सर्किल, त्रिमूर्ति सर्किल व पानीपेच से एम.आई. रोड़ तक भारी ट्रैफिक जाम में देर रात लोग परेशान देखे गए।
- मौसम विभाग ने जयपुर एयरपोर्ट पर 10.7 मि.मी. बारिश आंकी, कंट्रोल रूम कलैक्ट्रेट ने गुरुवार सुबह बारिश का आंकड़ा देने की बात कही।

आसमं पर काले बादलों ने डेरा डाल रखा था। शाम करीब 5 बजे अचानक मौसम में बदलाव आया और हल्की बारिश शुरू हुई। देखते ही देखते बारिश की बौछारें तेज हुईं और शहर में राहत के साथ-साथ आफत भी आ पहुंची। तेज बारिश ने जयपुर शहर के ड्रेनेज और सफाई के दाबों की हकीकत सामने लाकर रख दी।

निवारू रोड पर टूटी सड़क पर जैसे ही जलभराव हुआ तो कई दुपहिया और चौपहिया वाहन गड्डों में फंस गए, जिन्हें बाहर निकालने के लिए क्रेन तक बुलानी पड़ गई। जयपुर रेलवे स्टेशन पर पटरियों भी जलमग्न हो गईं। मालवीय नगर अंडरपास में 2-3 फीट तक पानी भर गया। इसी दौरान यहां गुजर रहा एक सवारी टैम्पो पानी में फंस गया, सवारियों ने आँटों की छत पर चढ़कर खुद की जान बचाई। मालवीय नगर में ही वर्ल्ड ट्रेड पार्क के पास बारिश के कारण सड़क धंस गई। यहां लगा बिजली का खंभा भी सड़क की दिशा में झुक गया।

### फास्टैग में ...

(प्रथम पृष्ठ का शेष) अपनी कार का फास्टैग निजी बैंक के जरिए लिया था और उसके फास्टैग अकाउंट में 664 रुपए बलेंस थे। सीकर हाइवे पर अखैपुरा टोल पर एक तरफ की यात्रा करने पर 60 रुपए टोल वसूली की जाती है और 24 घंटे में ही वापस आने पर 30 रुपए यानि कुल 90 रुपए वसूले जाते हैं। परिवार में कहा गया कि वह 24 नवंबर 2020 को दोपहर 12.50 बजे टोल बृथ पर गया तो उसका फास्टैग रीड नहीं हुआ। इस पर टोल कर्मचारियों ने उसे कहा कि उसका फास्टैग ब्लैक लिस्ट किया हुआ है और उसे दुगुनी राशि देनी होगी। जिस पर उसे मजबूरी में 1200 रुपए देने पड़े। वहीं वापसी में शाम 4.40 बजे जब पहुंचा तो टोल कर्मचारियों ने उससे 60 रुपए और वसूल लिए। उसने फास्टैग शिकायत नंबर पर शिकायत की, लेकिन कोई कार्रवाई नहीं हुई। इसे परिवारी ने उपभोक्ता आयोग में चुनौती देते हुए जस पर सुनवाई करते हुए आयोग ने टोल प्लाजा पर हर्जाना लगाते हुए अधिक वसूली राशि लौटाने को कहा है।

# जोधपुर में ट्रिपल मर्डर से सनसनी फैली

## बुजुर्ग महिला को कुल्हाड़ी से काट कर और 2 बच्चियों की टांके में डुबोकर हत्या की गई

जोधपुर, 3 जुलाई (कांस) । जोधपुर में ट्रिपल मर्डर का मामला सामने आया है। एक बुजुर्ग महिला की कुल्हाड़ी से काटकर हत्या की गई है, जबकि 2 मासूम बच्चियों के शव घर के टांके में शामू बच्चियों के शव घर के टांके में मिले हैं। एक महिला घायल है, जिसे अस्पताल में भर्ती कराया गया है। घटना बनाई थाना क्षेत्र के नांदड़ी खुर्द गांव की है। पुलिस ने बताया कि आज 5 बजे के करीब नांदड़ी खुर्द में डबल मर्डर की सूचना मिली थी। सूचना पर थाना प्रभारी और पुलिस के उच्च अधिकारी घटना स्थल पहुंचे तो पता चला कि यहां तीन शव हैं। भंवरी देवी (68) और दो बच्चियों भावना (5) और लक्षिता (3.5) के शव मिले हैं, जबकि संतोष (27) घायल है। उसे अस्पताल में भर्ती कराया गया है। पुलिस ने बताया कि बुजुर्ग और घायल महिला पर कुल्हाड़ी से चार किया गया है, जबकि बच्चों की हत्या को पानी में डुबो कर की गई है। आशंका है कि हत्याकांड में परिवार का ही कोई व्यक्ति शामिल है।

- एक महिला गंभीर रूप से घायल है, जिसे अस्पताल में भर्ती करवाया गया है।
- घटना नांदेड़ी खुर्द की है जहाँ किसी अज्ञात हत्यारे ने बुजुर्ग भंवरी देवी और दो बच्चियों भावना (5 वर्ष), लक्षिता (साढ़े तीन साल) की हत्या कर दी। भंवरी देवी की बेटी और दोनों बच्चियों की माँ संतोष देवी (27 साल) कुल्हाड़ी के चार से गंभीर रूप से घायल है।
- पुलिस को संदेह है कि घटना में किसी परिजन का हाथ है क्योंकि लूटपाट का कोई प्रमाण नहीं मिला है।

ने अज्ञात के खिलाफ मामला दर्ज करवाया है। परिजन शव उठाने से इंकार कर रहे हैं और आरोपी को पकड़ने की मांग कर रहे हैं। फिलहाल पुलिस परिजनों को समझा रही है। पुलिस के अनुसार नांदड़ी खुर्द निवासी मांगीलाल कुड़िया की बेटी संतोष पत्नी किशनाराम 3-4 दिनों से मायके आई हुई थी। बुधवार दोपहर संतोष, उसकी माँ भंवरी देवी और संतोष की दो बेटियां भावना और लक्षिता घर पर थीं। इस दौरान किसी ने घर में घुसकर कुल्हाड़ी से सबसे पहले भंवरी देवी के सिर पर वार किया। उसकी माँ के पर ही मौत हो गई। संतोष के भी सिर पर वार किया गया, जिससे वह गंभीर रूप से


### लालकृष्ण ...

(प्रथम पृष्ठ का शेष) विशेषज्ञों ने जांच की थी। हालांकि अगले दिन 27 जून को उन्हें एम्स से डिस्चार्ज कर दिया गया था। एम्स अस्पताल के अधिकारियों ने बताया, आडवाणी को वृद्धावस्था संबंधी बीमारियों के कारण अस्पताल में भर्ती कराया गया था। लालकृष्ण आडवाणी की उम्र 96 वर्ष है। इसी वर्ष मार्च महीने में राष्ट्रपति द्रौपदी मुर्मू ने उन्हें देश का सर्वोच्च नागरिक सम्मान 'भारत रत्न' प्रदान किया था। कराची में 1927 में जन्मे आडवाणी का परिवार विभाजन के बाद 1947 में भारत आ गया था। आडवाणी (96) जून 2002 से मई 2004 तक उप-प्रधानमंत्री और अक्टूबर 1999 से मई 2004 तक केंद्रीय गृहमंत्री रहे। वह कई बार 1986 से 1990, 1993 से 1998 और 2004 से 2005 तक भाजपा अध्यक्ष रहे।

# इण्डिया गठबंधन के वाँकआउट ...

(प्रथम पृष्ठ का शेष) से भी आगे बढ़ गई और दोनों में गठबंधन सा हो गया था लेकिन हाल ही में सम्प्रत चुनावों में बीजू जनता दल लोकसभा चुनावों में एक भी सीट नहीं जीत पाई और विधानसभा चुनावों में भी भाजपा ने नवीन पटनायक की 24 साल पुरानी सरकार का अंत कर सता हथियाया। जिन मुद्दों और कानूनों पर भाजपा सरकार को बीजू जनता दल का समर्थन मिला उनके प्रमुख हैं जम्मू-कश्मीर का विशेष दर्जा समाप्त करने तथा उसे दो केन्द्र शासित प्रदेशों में बाँटने की केन्द्र की मुद्दिमा, आंतक-विरोधी कानून यू.ए.पी.ए. तथा जिसन राजधानी के अफसरों का पुरा नियंत्रण दिल्ली के उपराज्यपाल के हाथों में दे दिया। इस पूरी अवधि में, बी.जे.डी. का मानना रहा था कि वह भाजपा एवं कांग्रेस स बराबर दूरी बनाये रखेगी तथा केन्द्र का मुद्दा आधारित समर्थन देगी। लेकिन, भाजपा के हाथों पार्टी की जबरदस्त पराजय के कुछ सप्ताह बाद,

वाजिब माँगों की उपेक्षा करना जारी रखती है तो हमें मुखर एवं मजबूत विपक्ष के रूप में काम करना है। धनखंड ने वाँकआउट की निन्दा की तथा कहा कि यह संविधान का अपमान है। मोदी ने भी वाँकआउट की निन्दा की तथा कहा कि वे अंक बढ़ाने की कोशिश नहीं कर रहे, बल्कि सरकार के काम-काज एवं उपलब्धियों का हिसाब देना उनका कर्तव्य है। संसद की संयुक्त बैठक को किये गये राष्ट्रपति के संबोधन पर सदन द्वारा धन्यवाद प्रस्ताव अंगीकार कर लिये जाने के बाद, राज्यसभा अनिश्चितकाल तक के लिये स्थगित कर दी गई। प्रधानमंत्री द्वारा धन्यवाद प्रस्ताव का जवाब दिये जाने सदन द्वारा उसे अंगीकृत कर लिये जाने के बाद, 27 जून को शुरु हुये राज्यसभा के 264वें सत्र का समापन हो गया। लोकसभा मंगलवार को ही अनिश्चितकाल के लिए स्थगित कर दी गई थी।



विधानसभा परिसर में ही टिटहरी ने तीन अण्डे दिए हैं। लोकमान्यताओं के अनुसार यह शुभ संकेत है। ऐसा माना जाता है यदि टिटहरी एक अंडा दे तो सूखा पड़ता है, दो अंडे दे तो ठीक ठाक बारिश होती है, तीन अंडे दे तो ये अच्छी बारिश का संकेत है।

### राज्यसभा...

(प्रथम पृष्ठ का शेष) किये। मोदी ने इसका प्रतिकार करते हुये, राहुल को निशाना बनाया, उनका मजाक उड़ाया तथा अपने ढाई घंटे के भाषण में डेढ़ घंटे तक कांग्रेस पार्टी पर जवाहर लाल नेहरू से लेकर इन्दिरा गांधी तथा राहुल गांधी पर बोलते रहे। मोदी पर कांग्रेस का भूत आधिर् इतना क्यों छाया हुआ है? देश में हर तरफ यह सवाल पूछा जा रहा है। दिलचस्प बात यह है कि लोकसभा की सिस्टम ने राहुल की तथा लोकसभा में उस समय विरोध कर रहे अन्य नेताओं की फुटेज प्राप्त कर ली है, जब मोदी बोल रहे थे।

यह फुटेज, जो संसद टी.वी. पर नहीं दिखाई गई थी, गोदी मीडिया के प्रमुख लोगों को उपलब्ध करा दी गई है। राहुल गांधी आगे की सीट पर बैठे हुए, अपने सांसदों को विरोध करने के लिये कह रहे थे। इसमें गुप्त रखने जैसी कोई बात नहीं थी। अगर संसद टी.वी. ने केवल मोदी पर फोकस करने के बजाय, राहुल तथा अन्य विपक्षी नेताओं की फुटेज दिखा दी होती तो इस फुटेज को लीक किये जाने की कोई जरूरत ही नहीं होती। इसका उद्देश्य केवल दबाव एवं तनाव पैदा करना है तथा आगामी दिनों में स्थिति के और बदतर होने की ही सम्भावना है।

नई दिल्ली, 3 जुलाई। उत्तर प्रदेश के हाथरस में सत्संग के बाद मची भगदड़ में कम से कम 121 लोगों की मौत का मामला सुप्रीम कोर्ट पहुंचा है। देश की सबसे बड़ी अदालत में एक जनहित याचिका दायर की गई है। अधिवक्ता जिशाल तिवारी द्वारा दायर जनहित याचिका में को लीक करने और भविष्य में ऐसी घटनाओं से बचने के लिए सर्वे कराने और दिशा-निर्देश तैयार करने के लिए समिति बनाने की मांग की गई है। उन्होंने मांग की है कि सुप्रीम कोर्ट के रिटायर जज की अध्यक्षता में इस विशेषज्ञ समिति की नियुक्ति की जाए। आपको बता दें कि हाथरस जिले के सिकंदराराज इलाके में सत्संग के दौरान हुई भगदड़ के मामले में पुलिस ने 'मुख्य सेवादार' और अन्य के खिलाफ प्राथमिकी दर्ज की है। एक वरिष्ठ अधिकारी ने बुधवार को यह जानकारी दी। मंगलवार को हुई भगदड़ की इस घटना में 121 लोगों की मौत हो गई थी। अधिकारी ने बताया कि पौरा पुलिस चौकी के प्रभारी उप निरीक्षक बृजेश पांडे को तहरीर पर मंगलवार देर रात सिकंदराराज थाने में मुख्य

# हाथरस में मची भगदड़ का मामला सुप्रीम कोर्ट पहुंचा

## याचिका में इस मामले की जांच रिटायर्ड जज के निर्देशन में कराने की मांग की गई है

- याचिका में तहरीर में कहा गया है कि "आयोजकों ने पिछले कार्यक्रमों में पहुंची लाखों लोगों की भीड़ की स्थिति को छिपाते हुए इस बार 80 हजार अनुयायियों के इकट्ठा होने की बात प्रशासन को बताई थी।

के खिलाफ प्राथमिकी दर्ज की गई है। उन्होंने बताया कि भारतीय न्याय संहिता की धारा 105 (गैर इरादतन हत्या), 110 (गैर इरादतन हत्या करने का प्रयास), 126 (2) (गलत तरीके से रोकना), 223 (लोक सेवक द्वारा जारी आदेश की अवज्ञा), 238 (साक्ष्यों को मिटाना) के तहत मुकदमा दर्ज किया गया है। तहरीर में कहा गया, "आयोजकों ने पिछले कार्यक्रमों में पहुंची लाखों लोगों की भीड़ की स्थिति को छिपाते हुए इस बार 80 हजार अनुयायियों के इकट्ठा होने की बात प्रशासन को बताई थी। इसके अनुसार ही सुरक्षा की व्यवस्था की थी लेकिन सत्संग में ढाई लाख से ज्यादा लोग पहुंचे थे जिससे अव्यवस्था पैदा हो गई।" आरोप लगाया गया, "सत्संग के मुख्य प्रवचनकर्ता सुरजपाल उर्फ 'भोले बाबा' के प्रवचन के बाद वह अपनी गाड़ी में सवार होकर आयोजन स्थल से निकल रहे थे तभी अनुयायियों ने उनकी गाड़ी के मार्ग से धूल समेटना शुरू कर दिया। इस दौरान लाखों की भीड़ के दबाव के कारण कुछ लोग कुचल गए।"